



# दक्षिण भारत राष्ट्रमत

தக்ஷிண பாரதத் ராஷ்ட்ரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित



**5** दक्षिण अफ्रीका दौरे पर श्रृंखला जीतने के लिए माग्य की थोड़ी जरूरत होगी : द्रविड़

**6** राजस्थान कांग्रेस में समाप्त हुआ गहलोत-पायलट युग

**7** साहिबजादों के बलिदान की गाथा हर बच्चे और युवा को सुनाई जानी चाहिए : योगी आदित्यनाथ

## फ़र्स्ट टेक

**दिल्ली में इजरायली दूतावास के पास संदिग्ध धमाके**  
नई दिल्ली/वार्ता। नई दिल्ली के चाणक्यपुरी थाना क्षेत्र के डॉ एपीजे अब्दुल कलाम रोड स्थित इजरायली दूतावास के पास मंगलवार शाम संदिग्ध धमाके की सूचना के बाद सुरक्षाकर्मियों ने मौके पर सघन जांच की। सूत्रों ने बताया कि शाम करीब पौने छह बजे विस्फोट की सूचना के बाद दिल्ली अग्निशमन विभाग और दिल्ली पुलिस के अलावा समेत विभिन्न सुरक्षा एजेंसियों के कई संबंधित अधिकारियों ने मौके का मुआयना किया। घंटों जांच-पड़ताल के बाद कोई विस्फोट पदार्थ मिलने या किसी व्यक्ति के हताहत होने की सूचना नहीं है। दिल्ली पुलिस आगे की जांच कर रही है। इस बीच इजरायली दूतावास को ओर से जारी एक बयान में कहा गया है कि उनके सभी कर्मचारी और अधिकारी सुरक्षित हैं।

## आज दुनिया का भी भारत के प्रति बदला है नजरिया : प्रधानमंत्री

दक्षिण भारत राष्ट्रमत  
dakshinbharat.com

नई दिल्ली/भाषा। प्रधानमंत्री नरेन्द्र मोदी ने मंगलवार को कहा कि सिख गुरुओं ने भारतीयों को अपनी भूमि के गौरव के लिए जीना सिखाया और देश को बेहतर व विकसित बनाने के लिए एक प्रेरणा के रूप में कार्य किया। गुरु गोविंद सिंह के दो बेटों की शहादत की याद में आयोजित 'वीर बाल दिवस' कार्यक्रम में मोदी ने कहा कि आज का भारत 'गुलामी की मानसिकता' से बाहर निकल रहा है तो देश के



प्रति दुनिया का भी नजरिया बदला है। उन्होंने कहा, जब तक हमने अपनी विरासत का सम्मान नहीं किया, तब तक दुनिया ने भी हमारी विरासत को भाव नहीं

दिया। आज जब हम अपनी विरासत पर गर्व कर रहे हैं, तो दुनिया का भी नजरिया बदला है। मोदी ने कहा कि उनकी सरकार के पास भारत के युवाओं के असीमित सपनों को पूरा करने के लिए एक स्पष्ट दृष्टिकोण और रोडमैप है, चाहे वे किसी भी क्षेत्र और समाज में पैदा हुए हों। उन्होंने कहा कि अगले 25 साल युवाओं के लिए बहुत सारे अवसर लेकर आएंगे। उन्होंने भारतीय अर्थव्यवस्था के आकार में वृद्धि का हवाला देते हुए कहा कि सरकार की स्पष्ट नीति है और उसकी नीयत में कोई खोटा नहीं है। प्रधानमंत्री ने कहा कि दुनिया आज भारत को अक्सरों की भूमि के रूप में देख रही है और देश वैश्विक चुनौतियों को हल करने में बड़ी भूमिका निभा रहा है।

## पोतों पर हमला करने वालों पर सख्त कार्रवाई करेंगे : राजनाथ

दक्षिण भारत राष्ट्रमत  
dakshinbharat.com



**■ नौसेना में शामिल किया गया 'आईएनएस इंफाल'**

मुंबई/भाषा। रक्षा मंत्री राजनाथ सिंह ने मंगलवार को कहा कि भारत सरकार ने वाणिज्यिक पोत 'एमवी केम प्लूटो' और 'एमवी साईबाबा' पर हाल में हुए हमलों का गंभीरता से संज्ञान लिया है और वह इन हमलों के लिए जिम्मेदार लोगों को समुद्र की गहराई से भी ढूंढकर उनके खिलाफ कड़ी कार्रवाई करेगी। स्वदेशी युद्धक जहाज आईएनएस इंफाल को नौसेना में शामिल किए जाने के बाद कार्यक्रम को संबोधित करते हुए राजनाथ सिंह ने कहा कि हाल ही में वाणिज्यिक पोतों पर हुए हमलों के

बाद भारत ने समुद्र में गश्त बढ़ा दी है। उन्होंने कहा, भारत सरकार ने 'एमवी केम प्लूटो' पर ड्रोन हमले और लाल सागर में 'एमवी साईबाबा' पर हमले की घटना को गंभीरता से लिया है। हाल ही में वाणिज्यिक पोतों पर हुए हमलों को अंजाम देने वालों को हम समुद्र की गहराइयों से भी ढूंढकर उनके खिलाफ सख्त कार्रवाई करेंगे।

शनिवार को पोर्बंदर से लगभग 217 समुद्री मील की दूरी पर 21 भारतीय चालक दल के सदस्यों वाले वाणिज्यिक जहाज 'एमवी केम प्लूटो' पर एक ड्रोन हमला किया गया था, जिसके बाद भारतीय नौसेना और भारतीय तटरक्षक बल ने जहाज को सहायता प्रदान करने के लिए कई पोत तैनात किए।

27-12-2023 28-12-2023  
सूर्योदय 5:50 बजे सूर्यास्त 6:29 बजे

BSE 71,336.80 (+229.84)  
NSE 21,441.35 (+91.95)

सोना 6,494 रु. (24 कैरेट) प्रति ग्राम  
चांदी 80,700 रु. प्रति किलो

**मिशन मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी दैनिक  
epaper.dakshinbharat.com

कैलाश मण्डेला, मो. 9828233434

**कैसी आजादी**  
सेवक खुद को मालिक कहते, मालिक मजदूर बने वादी। अपना ही घर भरने के हम, हो चुके सभी इतने आदी। घट गए मूल्य विद्वानों के, हो गई आज मैंही खादी। है भेदभाव हर सिरस्टम में, फिर बोलो कैसी आजादी।

## बाइडन ने ईरानी मिलिशिया समूहों पर हमले का आदेश दिया

वॉशिंगटन/एपी। अमेरिकी राष्ट्रपति जो. बाइडन ने उत्तरी इराक में ड्रोन हमले में तीन अमेरिकी सैनिकों के घायल होने के बाद ईरान समर्थित मिलिशिया समूहों के खिलाफ जवाबी हमले का आदेश दिया है। राष्ट्रीय सुरक्षा परिषद की प्रवक्ता एड्रियन वॉटसन ने कहा कि सोमवार को हुए हमले में एक अमेरिकी सैनिक गंभीर रूप से घायल हो गया। ईरान समर्थित मिलिशिया 'कतैब हिजबुल्ला' और इससे संबद्ध समूहों ने इस हमले की जिम्मेदारी ली। अमेरिकी राष्ट्रपति को सोमवार को हमले की सूचना दी गई, जिसके बाद उन्होंने अमेरिका के रक्षा विभाग पेंटगन को जवाबी कार्रवाई का विकल्प अपनाने का आदेश दिया। रक्षा मंत्री लॉयड ऑस्टिन और राष्ट्रीय सुरक्षा दल ने तुरंत योजना बनाई। इसके बाद बाइडन ने कतैब हिजबुल्ला और इससे संबद्ध समूहों द्वारा उपयोग किए जाने वाले तीन ठिकानों पर हमले का निर्देश दिया।

## नाइजीरिया में हथियारबंद हमलावरों ने कम से कम 140 लोगों की हत्या की

अबूजा (नाइजीरिया)/एपी। नाइजीरिया के प्लेट्यू राज्य में हथियारबंद व्यक्तियों ने सुदूर गांवों को निशाना बनाकर हमले किए, जिसमें कम से कम 140 लोगों की मौत हो गई। अधिकारियों ने मंगलवार को यह जानकारी दी। प्लेट्यू के गर्वनर सेलेब मुफ्वांग ने मंगलवार को स्थानीय टीवी चैनलों को बताया कि हमलावरों ने शनिवार और रविवार को 17 गांवों को निशाना बनाकर हमला किया और इस दौरान कई मकानों में आग लगा दी गई। उन्होंने कहा कि आज सुबह तक बोको में ही लगभग 100 लाशों की गिनती हुई है। नाइजीरिया में एमनेस्टी इंटरनेशनल के कार्यालय ने बताया कि अब तक प्लेट्यू के बोकोस और बाकिन-लाडी में 140 लोगों की मौत की पुष्टि हो चुकी है।



उप राष्ट्रपति जगदीप धनखड़ ने कहा

## संवैधानिक संस्थाओं को 'अपमानित' करने के प्रयासों से व्यथित हूं

दक्षिण भारत राष्ट्रमत  
dakshinbharat.com

**संडीगढ़/भाषा।** उप राष्ट्रपति जगदीप धनखड़ ने मंगलवार को कहा कि वह संवैधानिक संस्थाओं को "अपमानित" करने के प्रयासों से व्यथित हैं। साथ ही उन्होंने कहा कि ऐसा करने वाले लोगों को संविधान निर्माता बी.आर. आंबेडकर की शिक्षाओं का अनुसरण करना चाहिए। हरियाणा के रोहतक में महर्षि दयानंद विश्वविद्यालय के दीक्षांत समारोह को संबोधित करते हुए धनखड़ ने कहा कि सत्ता के गलियारे जो 10 या 15 साल पहले 'दलालों की गिरफ्त' में थे, अब स्वच्छ हो गए हैं। छात्रों से आंबेडकर के जीवन से प्रेरणा लेने की अपील करते हुए,

धनखड़ ने कहा, यह बहुत महत्वपूर्ण है क्योंकि हम पाते हैं कि हममें से कुछ, बहुत कम संख्या में, इसका अनुसरण नहीं कर रहे हैं। उन्होंने कहा, इससे हमारा दिल दुखी होता है। भारतीयता में विश्वास रखने वाला, भारत का नागरिक, हमारे देश को कैसे नीचा दिखा सकता है। कैसे वह देश में या बाहर जाकर हमारी संवैधानिक संस्थाओं को नुकसान पहुंचा सकता है?"

उप राष्ट्रपति ने कहा कि ऐसे लोगों के लिए सबक यह है कि वे आंबेडकर की शिक्षाओं का अनुसरण करें। उन्होंने कहा, मैं कहता हूँ, आपको पहले और अंत में केवल भारतीय होना चाहिए और भारतीय के अलावा कुछ नहीं होना चाहिए। भ्रष्टाचार के संदर्भ में धनखड़ ने दावा किया, मुझे याद है कि एक

दशक या 15 साल पहले शासन के गलियारे सत्ता के दलालों से भरे हुए थे... भ्रष्टाचार के बिना कुछ भी नहीं किया जा सकता था। उन्होंने कहा, अब स्थिति यह है कि इन गलियारों को दलालों से मुक्त कर दिया गया है। धनखड़ ने कहा, भारत पहले से कहीं ज्यादा आगे बढ़ रहा है और यह प्रगति यात्रा, मैं आपको आश्चर्य कर सकता हूँ कि उल्टे वाली नहीं है। उन्होंने स्नातकों से संपन्न और फलते-फूलते सकारात्मक माहौल का लाभ उठाने का भी आह्वान किया। इस अवसर पर हरियाणा के राज्यपाल बंडारू दत्तात्रेय, उद्यम न्यायालय के न्यायाधीश न्यायमूर्ति सूर्यकांत, हरियाणा के मंत्री मूलचंद शर्मा और महर्षि दयानंद विश्वविद्यालय के कुलपति प्रोफेसर राजबीर सिंह उपस्थित थे।

वित्त मंत्रालय  
भारत सरकार

# जीएसटी करदाता ध्यान दें!

कृपया वित्तीय वर्ष 2022-23 का अपना वार्षिक रिटर्न फॉर्म GSTR-9\* और फॉर्म GSTR-9C# में दाखिल करें

अंतिम तिथि से पहले

## 31 दिसंबर 2023

**\*इन करदाताओं द्वारा फॉर्म GSTR-9 दाखिल किया जाना अनिवार्य है**  
ऐसे सभी जीएसटी करदाता, जिनका सकल वार्षिक टर्नओवर ₹ 2 करोड़ से अधिक रहा हो (वित्तीय वर्ष 2022-23 के दौरान), निम्न को छोड़कर:

- इनपुट सर्विस डिस्ट्रीब्यूटर
- टीडीएस डिडक्टर
- टीसीएस कलेक्टर
- कैजुअल टैक्सेबल पर्सन
- प्रवासी टैक्सेबल पर्सन

**#इन करदाताओं द्वारा फॉर्म GSTR-9C दाखिल किया जाना अनिवार्य है**  
ऐसे करदाता, जिनका सकल वार्षिक टर्नओवर ₹ 5 करोड़ से अधिक रहा हो (वित्तीय वर्ष 2022-23 के दौरान), द्वारा फॉर्म GSTR-9 में वार्षिक रिटर्न के साथ फॉर्म GSTR-9C में स्व-प्रमाणित रि कॉन्सलिटेशन स्टेटमेंट दाखिल किया जाना आवश्यक है

फॉर्म GSTR-9 और फॉर्म GSTR-9C विलंब से दाखिल किए जाने पर विलंब शुल्क लगता है

जीएसटी वार्षिक रिटर्नों के विवरण के लिए कृपया स्कैन करें

**केंद्रीय अप्रत्यक्ष कर एवं सीमा शुल्क बोर्ड**

@chic\_india | #chicindia | www.chic.gov.in | @chic | @chicindia | @CBIC INDIA





बेंगलूर में कर्नाटक के मुख्यमंत्री सिद्धरामैया, उप मुख्यमंत्री डी के शिवकुमार और अन्य लोग मंगलवार को विधानसभा में बेरोजगार युवाओं के लिए कर्नाटक सरकार की योजना 'युवा निधि' के शुभारंभ करते हुए।

## कर्नाटक में 'युवा निधि' के लिए पंजीकरण की शुरुआत

### सिद्धरामैया ने पूछा- अर्थशास्त्री हैं क्या प्रधानमंत्री मोदी?

दक्षिण भारत राष्ट्रमत  
dakshinbharat.com

बेंगलूर। कर्नाटक के मुख्यमंत्री सिद्धरामैया ने राज्य की कांग्रेस सरकार की पांच गारंटियों की आलोचना करने के लिए मंगलवार को प्रधानमंत्री नरेंद्र मोदी पर निशाना साधा और सवाल किया कि क्या वह कोई अर्थशास्त्री हैं। मुख्यमंत्री ने 10 साल पहले हर साल दो करोड़ नौकरी देने का वादा निभाने में नाकाम रहने के लिए भी प्रधानमंत्री पर निशाना साधा। सिद्धरामैया ने कहा, श्रीमान प्रधानमंत्री, हमारी कांग्रेस सरकार ने कर्नाटक में सभी पांच गारंटियां लागू की हैं। आपका यह बयान गलत साबित हुआ कि राज्य दिवालिया हो जाएगा।

उन्होंने ने कांग्रेस की पांचवीं और अंतिम चुनावी गारंटी 'युवा निधि' के लिए पंजीकरण शुरू होने के मोके पर यह बात कही। इस योजना के तहत अक्टूबर 2022-2023 में स्नातक की पढ़ाई कर चुके बेरोजगार युवाओं को 3,000 रुपये जबकि डिप्लोमाधारकों को 1,500 रुपये देने का प्रावधान है। सिद्धरामैया ने कहा, क्या मोदी अर्थशास्त्री हैं? उन्होंने कहा था कि अगर पांच गारंटियां पूरी हुई तो कर्नाटक दिवालिया हो जाएगा। सच्चाई यह है कि राज्य इन पांच गारंटियों के पूरा होने के बाद



अर्थिक रूप से मजबूत हुआ है। उन्होंने कहा, क्या आपने (प्रधानमंत्री मोदी) अपने वादे के अनुसार हर साल दो करोड़ नौकरियां सृजित कीं? आपको दस साल में 20 करोड़ नौकरियां सृजित करनी थीं। क्या आपने इतनी नौकरियां सृजित कीं? आप अपना वादा निभाने में नाकाम रहे। मुख्यमंत्री ने बताया कि राज्य सरकार युवाओं को युवा निधि सहायता देने के अलावा मुफ्त प्रशिक्षण भी देगी। उन्होंने सभा को यह भी बताया कि लाभ का वितरण 12 जनवरी, 2024 को

विवेकानंद जयंती से शुरू होगा और पैसा सीधे लाभार्थियों के बैंक खातों में जमा किया जाएगा। सिद्धरामैया ने यह भी कहा कि सरकार राज्य में रिक्रूटमेंट को भरने के लिए कदम उठाएगी। इस अवसर पर उप मुख्यमंत्री डी. के. शिवकुमार, कौशल विकास एवं उद्यमिता मंत्री शरण प्रकाश पाटिल और परिवहन मंत्री रामलिंगा रेड्डी भी उपस्थित थे। योजना के तहत राशि का वितरण 12 जनवरी 2024 से शुरू होगा। इसी दिन स्वामी विवेकानंद की जयंती है।

योजना के तहत शैक्षणिक वर्ष 2022-23 में उत्तीर्ण होने वाले स्नातकों को 3,000 रुपये और डिप्लोमा धारकों को 1,500 रुपये की आर्थिक सहायता प्रदान की जाएगी। अधिकारियों ने बताया कि यह राशि उन लोगों को दी जाएगी, जिन्हें डिग्री/डिप्लोमा उत्तीर्ण करने की तारीख से 180 दिन पूरे होने के बाद भी नौकरी नहीं मिली।

उन्होंने कहा कि इच्छुक उम्मीदवारों को कम से कम छह साल के लिए कर्नाटक का अधिवास साबित करना होगा। बेरोजगारी भत्ता डिग्री/डिप्लोमा का परिणाम घोषित होने की तारीख से दो साल की अवधि के लिए या उसके नियोजित/स्वरोजगार होने तक, जो भी पहले हो, दिया जाएगा। राशि सीधे लाभार्थियों के बैंक खाते में हस्तांतरित की जाएगी।

ऐसे उम्मीदवार जो स्व-रोजगार कर रहे हैं और उच्च शिक्षा जारी रख रहे हैं, उन्हें योजना से बाहर रखा गया है। कौशल विकास एवं उद्यमिता मंत्री शरण प्रकाश पाटिल के मुताबिक, इस साल योजना के लिए 250 करोड़ रुपये आवंटित किये गये हैं। उन्होंने कहा कि जो लोग लाभ लेना चाहते हैं वे 'सेवा सिंधु पोर्टल' के जरिये या 'कर्नाटक वन', 'बेंगलूर वन', 'ग्राम वन' और 'बापूजी सेवा केंद्र' के माध्यम से आवेदन कर सकते हैं।

## पलानीस्वामी की अध्यक्षता में कार्यसमिति की पहली बैठक

दक्षिण भारत राष्ट्रमत  
dakshinbharat.com

चेन्नई/वार्ता। तमिलनाडु के पूर्व मुख्यमंत्री ई के पलानीस्वामी के मुख्य विपक्षी अखिल भारतीय अन्ना द्रविड़ मुनेत्र कण्णम (अन्नाद्रमुक) के महासचिव चुने जाने के बाद पहली बार पार्टी की कार्यकारी समिति (ईसी) और सामान्य परिषद की बैठक मंगलवार को शुरू हुई। पार्टी सूत्रों ने यह जानकारी दी गयी। पलानीस्वामी के आधिकारिक



तौर पर पार्टी के महासचिव चुने जाने के बाद यह पहली बैठक है। पार्टी सूत्रों के अनुसार, इस दौरान, करीब दो हजार से अधिक ईसी और सामान्य परिषद के सदस्य शामिल हुए हैं। इस वर्ष 28 मार्च को

मद्रास उच्च न्यायालय द्वारा 11 जुलाई, 2022 की सामान्य परिषद की बैठक के प्रस्तावों और परिणामी महासचिव चुनाव के खिलाफ पूर्व अन्नाद्रमुक समन्वयक ओ. पञ्जीरसेल्वम और उनके कुछ समर्थकों द्वारा दायर अंतरिम याचिकाओं को खारिज करने के कुछ ही क्षण बाद, श्री पलानीस्वामी को औपचारिक रूप से पार्टी के महासचिव के रूप में निर्वाचित घोषित किया गया। पिछली कार्यसमिति की बैठक 23 जून, 2022 को हुई थी।



## 'अप्रैल तक बीएमटीसी में 1,400 नई इलेक्ट्रिक बसें शामिल की जाएंगी'

दक्षिण भारत राष्ट्रमत  
dakshinbharat.com

बेंगलूर। कर्नाटक के मुख्यमंत्री सिद्धरामैया ने मंगलवार को कहा कि अगले साल अप्रैल तक बेंगलूर मेट्रोपॉलिटन ट्रांसपोर्ट कॉर्पोरेशन (बीएमटीसी) में 1,400 नई इलेक्ट्रिक बसें शामिल की जाएंगी। उन्होंने पहले चरण में यहां विधान सौध में बीएमटीसी की 100 गैर-यातानुकूलित इलेक्ट्रिक बसों को हरी झंडी दिखाई।

मुख्यमंत्री ने कहा, "शक्ति योजना शुरू होने के बाद से अब तक कर्नाटक की महिलाएं राज्य परिवहन की बसों में 120 करोड़ यात्रा मुफ्त कर चुकी हैं। कुल मिलाकर 40 लाख लोग हर दिन बीएमटीसी की बसों से यात्रा करते हैं। इसमें सभी जाति, सभी धर्म और सभी वर्ग की महिलाएं शामिल

हैं।" उन्होंने कहा कि सार्वजनिक परिवहन सेवाओं को बढ़ावा देने और शहर में बढ़ते वाहन प्रदूषण पर अंकुश लगाने के लिए नई इलेक्ट्रिक बसें शामिल की गई हैं। सिद्धरामैया ने भारतीय जनता पार्टी (भाजपा) पर महिलाओं के लिए मुफ्त बस यात्रा सेवा की आलोचना करने का आरोप लगाते हुए पूछा कि जब यह सत्ता में थी तो उसने इस कल्याणकारी योजना को लागू क्यों नहीं किया। उन्होंने इस योजना के प्रभावी परिणाम भी बताए।

उन्होंने कहा, हमारी गारंटी के कारण, लोगों की क्रय शक्ति और राज्य की आर्थिक गतिविधि भी बढ़ रही है। ये योजनाएं मजदूरों, किसानों और महिलाओं के लिए पैसा बचाने में बहुत मददगार होती हैं।

वे उस पैसे का उपयोग अपने परिवार की अन्य जरूरतों के लिए करते हैं। इस प्रकार, लाखों परिवारों की आर्थिक शक्ति भी बढ़ रही है। उन्होंने कहा, "राज्य के लगभग 4.30 करोड़ लोग सरकारी गारंटी योजनाओं से सीधे लाभान्वित हो रहे हैं। इससे गरीबों और मजदूर वर्गों को आर्थिक प्रगति की मुख्यधारा में लाया जा रहा है।"

बीएमटीसी ने एक बयान में कहा कि यात्रियों के लिए एक सुरक्षित परिवहन प्रणाली और चालकों को अधिक जागरूक बनाने के लिए 10 बसों में 'एडवॉंस ड्राइवर अरिस्टेस सिस्टम' (एडीएस) लागू किया जा रहा है। इसमें कहा गया है, "यातायात उलंघन और दुर्घटना को प्रभावी ढंग से नियंत्रित करने के लिए, सुरक्षित ड्राइविंग और यातायात नियमों के कड़ाई से पालन के वारंट पुलिस विभाग के सहयोग से दिसंबर से 3,000 चालकों को ट्रेफिक कमांड और कंट्रोल सेंटर में प्रशिक्षित किया जा रहा है।"

## नववर्ष के मौके पर शहर में रहेगी सुरक्षा चाकचौबंद : नगर पुलिस आयुक्त

दक्षिण भारत राष्ट्रमत  
dakshinbharat.com

बेंगलूर। ज्यों ज्यों साल का आखिरी समय आ रहा है और नया वर्ष नजदीक आ रहा है त्यों त्यों शहर में लोगों में नववर्ष की आगमन को लेकर सरगमियां बढ़ती जा रही हैं। नववर्ष के मौके पर शहर के विभिन्न क्षेत्रों में नववर्ष के मौके पर किसी भी अप्रिय घटना को रोकने व नए वर्ष समारोह के उत्साह के बरकरार रखने के उद्देश्य से राज्य के गृहमंत्री जीआर परमेश्वरन की अध्यक्षता में गृह विभाग, बीबीएमपी, स्वास्थ्य विभाग, पुलिस विभाग, आवकारी विभाग, प्रदूषण नियंत्रण विभाग, बेरकॉम, बीएमआरसीएल, अग्नि शामक दल आदि के उच्च अधिकारियों की विशेष बैठक हुई जिसमें सुरक्षा तथा विशेषकर महिला सुरक्षा को लेकर आवश्यक निर्देश दिए गए।

### सेन्ट्रल बेंगलूर में लगाए जा रहे हैं 3 हजार पुलिसकर्मी

मंगलवार को सुरक्षा व्यवस्था की तैयारियों को लेकर आयोजित एक पत्रकार वार्ता में सिटी पुलिस आयुक्त डी. दयानंद ने बताया कि बेंगलूर पुलिस सेन्ट्रल बिजनेस डिस्ट्रिक्ट (सीबीडी) क्षेत्र जिसमें ब्रिगेड रोड, रेसीडेन्सी रोड, सेन्ट्रल मार्क रोड, कब्बन पार्क, ट्रिनिटी सर्कल, फोनिक्स मॉल, कोरमंगला, इंदिरानगर, स्टार होटल, नामी गिरामी पब, क्लब आदि शामिल हैं की सुरक्षा व्यवस्था को लेकर बहुत गंभीर है। पुलिस आयुक्त ने बताया कि विशेषकर ब्रिगेड रोड, एमजी रोड, सेन्ट्रल मार्क रोड के आसपास के प्रमुख इलाकों की सुरक्षा व्यवस्था के लिए 4 डीसीपी, 10 एसीपी, 30 इन्स्पेक्टर सहित कुल 3000 पुलिसकर्मियों को तैनात किया जा रहा है ताकि कोई भी अप्रिय घटना को होने से रोका जाए।

### महिला सुरक्षा को समर्पित होंगे महिला सुरक्षा आइलैंड

पुलिस आयुक्त ने बताया कि पुलिस विभाग व प्रशासन इस नववर्ष समारोह में महिला सुरक्षा

## पुलिस चप्पे चप्पे में रखेगी नजर, नागरिकों से सहयोग की अपील

### शहर के मुख्य क्षेत्रों में होगी ड्रोन व सीसीटीवी कैमरों ने निगरानी

को लेकर विशेष कदम उठा रही है। उसी श्रृंखला में महिलाओं की तादाद वाले क्षेत्रों में महिला सुरक्षा आइलैंड बनाए जा रहे हैं जहां कोई भी परेशानी होने पर कोई भी महिला या युवती सम्पर्क कर सकती है और मदद पा सकती है। इस आइलैंड पर महिला कॉन्स्टेबल व पुलिस कर्मी उपस्थित रहेगी ताकि महिलाओं को असहज महसूस न हो। सुरक्षा की दृष्टि से कुछ चयनीत महत्वपूर्ण स्थानों पर पुलिस केंद्र बनाए जा रहे हैं जहां विशेषकर बच्चों की गुमशुदगी, चोरी व आपातकालीन घटनाओं के समय मदद ली जा सकती है व शिकायत दर्ज कराई जा सकती है।

### ब्रिगेड रोड पर वाहनों के आने-जाने पर रोक

पुलिस आयुक्त ने बताया कि इस बार ब्रिगेड रोड पर 31 दिसंबर को मध्याह्न 3 बजे से लेकर 1 जनवरी को दोपहर तक किसी भी प्रकार के वाहनों की आवाजाही पर रोक लगा दी गई है। एमजी रोड मेट्रो स्टेशन भी यात्रियों के आने जाने के लिए बंद रहेगा। यात्रियों को या तो कब्बन पार्क या ट्रिनिटी मेट्रो स्टेशन का उपयोग करना होगा। उन्होंने बताया कि सुरक्षा के दृष्टि से इस बार ऊंची बिल्डिंगों पर भी सुरक्षाकर्मी तैनात किए जा रहे हैं जो कि ऊंचाई से रोड पर आने जाने वालों की हरकतों पर दूरबीन से नजर रखेंगे। पुलिस संवेदनशील क्षेत्रों व व्याइटों पर सीसीटीवी भी लगा रही है ताकि लोगों पर नजर रखी जा सके। इसके अलावा ड्रोन से भी संवेदनशील इलाकों की निगरानी रखी जाएगी। श्वान दस्ता भी अपनी सेवा के लिए हमेशा तैयार रहेगा तथा किसी भी तरह की अफवाह को रोकने के लिए उनका उपयोग किया जाएगा। पूरे शहर में सुरक्षा जांच के लिए 10 चैक टीमों का भी गठन किया जा रहा है जो समय समय पर



सुरक्षा की समीक्षा करेंगे।

### कोरमंगला, इंदिरानगर, एयरपोर्ट रोड भी होंगे पुलिस के रेडार पर

नववर्ष के समारोह में शहर के कोरमंगला, इंदिरानगर, मारथहली, एचआरबीआर लेआउट, एयरपोर्ट रोड, व्हाइटफील्ड व

सौहार्दपूर्ण वातावरण बनाए रखने में मदद करेंगे। इसके अलावा पुलिस आयुक्त के नेतृत्व में 2 अतिरिक्त पुलिस आयुक्त, एक सहपुलिस आयुक्त, 15 डीसीपी, 45 एसीपी, 165 इन्स्पेक्टर, 600 सब इन्स्पेक्टर, 600 सहायक सबइन्स्पेक्टर, 1800 हेड कॉन्स्टेबल सहित 5200 पुलिस कॉन्स्टेबलों का विशालकाय दस्ता पूरे शहर की सुरक्षा को चाकचौबंद करेगा।

### 31 दिसंबर को शहर के सभी पलाइओवर पर यातायात होगा बंद

पुलिस आयुक्त दयानंद ने बताया कि नववर्ष के पूर्व व नववर्ष के दिन युवा वर्ग बाइकों व चारपहिया वाहनों पर हैरतअंगेज कारनामे करते हैं जिसके कारण दुर्घटनाएं प्रकाश में आती हैं इसलिए एतिहासत रूप से 31 दिसंबर को दोपहर से लेकर 1 जनवरी दोपहर तक शहर के सभी पलाइओवर किसी भी प्रकार के यातायात के लिए बंद होंगे। सभी होटलों, समारोह आयोजकों, क्लब मालिकों को निर्देश दे दिए गए हैं कि नववर्ष का कोई भी कार्यक्रम रात्रि 1 बजे तक ही चलेगा, उसके बाद किसी भी प्रकार के समारोह को कोई इजाजत नहीं है।

### नववर्ष कार्यक्रम के पहले ही 100 किलो ड्रग बरामद

पुलिस आयुक्त दयानंद ने बताया कि पुलिस इस नववर्ष के आयोजन को सुशुभानुमा व उत्साहपूर्ण बनाने के उद्देश्य से हर संभव कदम उठा रही है। इसलिए पुलिस टीमों ने शहर के विभिन्न क्षेत्रों में छापामारी कर 9 विदेशी ड्रग एजेंट तथा 56 ड्रग पैकेटों को गिरफ्तार कर उनके पास से 100 किलो ड्रग बरामद कर लिया है। पुलिस ने नागरिकों से निवेदन किया कि यह समय नए वर्ष के आगमन करने का समय है न कि ड्रग व मद्यपान करने का। पुलिस ने नागरिकों

से निवेदन किया कि नागरिक दूरवाणी संख्या 112 पर सम्पर्क कर परेशानी में सहायता ले सकते हैं।

### मद्यपान कर वाहन चलाने वालों पर ट्रैफिक पुलिस की रहेगी कड़ी नजर

ट्रैफिक ज्वाइंट पुलिस आयुक्त अनुचैत ने कहा कि ट्रैफिक पुलिस ने भी शहर की सुरक्षा के लिए अपनी कसर खींची है। उन्होंने बताया कि एमजी रोड, ब्रिगेड रोड, चर्च स्ट्रीट, रेसीडेन्सी रोड, म्युजियम रोड व आसपास के क्षेत्र में 31 दिसंबर को शाम 4 बजे से 1 जनवरी को दोपहर 3 बजे तक किसी भी प्रकार के वाहन के आवाजाही व पार्किंग पर पाबंदी है। उन्होंने बताया कि नववर्ष के समारोह में बेंगलूर जैसे शहर में मद्यपान सामान्य बात होती जा रही है इसलिए मद्यपान किए हुए व्यक्ति वाहन चलाने से बचे। उन्होंने बताया कि ट्रैफिक पुलिस शहर के अनेक क्षेत्रों में बैरिकेट लगाकर मद्यपान करके गाड़ी चलाने वालों के खिलाफ कड़ी कार्यवाही करने की योजना बना रही है। ज्वाइंट पुलिस आयुक्त ने बताया कि वैसे तो पूरे शहर के पलाइओवर पर 31 दिसंबर से यातायात बंद हो जाएगा परन्तु हेव्वाल से केआइए एयरपोर्ट जाने के रास्ते में आने वाले पलाइओवर का उपयोग वे यात्री ही कर सकते हैं जो कि हवाईजहाज का यात्रा करेंगे। ऐसे यात्रियों को हवाईयात्रा का सबूत या टिकट दिखानी होगी। अन्य लोगों को पलाइओवर के उपयोग नहीं करने दिया जाएगा। अनुचैत ने बताया कि इस क्षेत्र में आने वाले व्यवसायिक प्रतिष्ठानों, होटलों, आफिस व अन्य प्रतिष्ठानों को भी निर्देश दे दिए गए हैं कि दोपहर 3 बजे तक अपने अपने वाहन हटा ले या अन्य जगह पार्क करें। केवल पुलिस विभाग व इमरजेंसी सेवाओं के वाहनों को आने जाने की अनुमति रहेगी।



से निवेदन किया कि नागरिक दूरवाणी संख्या 112 पर सम्पर्क कर परेशानी में सहायता ले सकते हैं।

### मद्यपान कर वाहन चलाने वालों पर ट्रैफिक पुलिस की रहेगी कड़ी नजर

ट्रैफिक ज्वाइंट पुलिस आयुक्त अनुचैत ने कहा कि ट्रैफिक पुलिस ने भी शहर की सुरक्षा के लिए अपनी कसर खींची है। उन्होंने बताया कि एमजी रोड, ब्रिगेड रोड, चर्च स्ट्रीट, रेसीडेन्सी रोड, म्युजियम रोड व आसपास के क्षेत्र में 31 दिसंबर को शाम 4 बजे से 1 जनवरी को दोपहर 3 बजे तक किसी भी प्रकार के वाहन के आवाजाही व पार्किंग पर पाबंदी है। उन्होंने बताया कि नववर्ष के समारोह में बेंगलूर जैसे शहर में मद्यपान सामान्य बात होती जा रही है इसलिए मद्यपान किए हुए व्यक्ति वाहन चलाने से बचे। उन्होंने बताया कि ट्रैफिक पुलिस शहर के अनेक क्षेत्रों में बैरिकेट लगाकर मद्यपान करके गाड़ी चलाने वालों के खिलाफ कड़ी कार्यवाही करने की योजना बना रही है। ज्वाइंट पुलिस आयुक्त ने बताया कि वैसे तो पूरे शहर के पलाइओवर पर 31 दिसंबर से यातायात बंद हो जाएगा परन्तु हेव्वाल से केआइए एयरपोर्ट जाने के रास्ते में आने वाले पलाइओवर का उपयोग वे यात्री ही कर सकते हैं जो कि हवाईजहाज का यात्रा करेंगे। ऐसे यात्रियों को हवाईयात्रा का सबूत या टिकट दिखानी होगी। अन्य लोगों को पलाइओवर के उपयोग नहीं करने दिया जाएगा। अनुचैत ने बताया कि इस क्षेत्र में आने वाले व्यवसायिक प्रतिष्ठानों, होटलों, आफिस व अन्य प्रतिष्ठानों को भी निर्देश दे दिए गए हैं कि दोपहर 3 बजे तक अपने अपने वाहन हटा ले या अन्य जगह पार्क करें। केवल पुलिस विभाग व इमरजेंसी सेवाओं के वाहनों को आने जाने की अनुमति रहेगी।

### नववर्ष कार्यक्रम के पहले ही 100 किलो ड्रग बरामद

पुलिस आयुक्त दयानंद ने बताया कि पुलिस इस नववर्ष के आयोजन को सुशुभानुमा व उत्साहपूर्ण बनाने के उद्देश्य से हर संभव कदम उठा रही है। इसलिए पुलिस टीमों ने शहर के विभिन्न क्षेत्रों में छापामारी कर 9 विदेशी ड्रग एजेंट तथा 56 ड्रग पैकेटों को गिरफ्तार कर उनके पास से 100 किलो ड्रग बरामद कर लिया है। पुलिस ने नागरिकों से निवेदन किया कि यह समय नए वर्ष के आगमन करने का समय है न कि ड्रग व मद्यपान करने का। पुलिस ने नागरिकों



## संकल्पबद्ध तरीके से काम करने के लिये प्रतिबद्ध है भाजपा सरकार : शर्मा

दक्षिण भारत राष्ट्रमत  
dakshinbharat.com

जयपुर। राजस्थान के मुख्यमंत्री भजनलाल शर्मा ने भ्रष्टाचार, तुष्टिकरण और पैपर लीक को लेकर पिछली कांग्रेस सरकार पर निशाना साधते हुए मंगलवार को कहा कि भारतीय जनता पार्टी की मौजूदा सरकार संकल्पबद्ध तरीके से काम करने के लिये प्रतिबद्ध है। शर्मा गंगानगर के करणपुर में चुनावी सभा को संबोधित कर रहे थे। उन्होंने कहा हमारी सरकार संकल्पबद्ध है। पिछली सरकार ने युवाओं के साथ धोखा किया... उस दौरान राजस्थान में 19 पैपर हुए जिसमें से 17 लीक हुए... युवाओं पर कुठाराघात किया गया... युवाओं के



कुठाराघात को सहन नहीं किया जायेगा। उन्होंने कहा जो भी इस पैपर लीक के दोषी है उनको सभी को सजा देने का काम राजस्थान की मौजूदा भाजपा की सरकार करेगी। मुख्यमंत्री ने कहा कि महिला की सुरक्षा हमारा पहला काम है। आपने पिछले दिनों देखा होगा कि महिला अत्याचार में राजस्थान पहले नंबर

था। हमने वादा किया है महिला सुरक्षा हमारा पहला काम है और महिलाओं पर किसी भी तरह का अत्याचार नहीं होगा। उन्होंने कहा कि भाजपा जन जन की पार्टी है। जनता हम पर विश्वास करती है, हमारे कार्यकर्ता पर विश्वास करती है। चुनावी वादे पूरे करने का भरपूर दिलाते हुए उन्होंने कहा कि जो जनता चाहती है वो ही हम करने वाले हैं।

उल्लेखनीय है कि राज्य में विधानसभा की 200 में से 199 सीट पर 25 नवंबर को मतदान हुआ। भाजपा ने 115 सीट जीतीं, जबकि कांग्रेस को 69 सीट मिलीं। करणपुर सीट पर कांग्रेस प्रत्याशी के निधन के कारण चुनाव स्थगित कर दिया गया था। इस सीट पर अब पांच जनवरी को मतदान होगा।

## गुरुगोविंद और साहिबजादों की बहादुरी एवं आदर्शों ने लाखों लोगों को दी ताकत : शर्मा

दक्षिण भारत राष्ट्रमत  
dakshinbharat.com

जयपुर। राजस्थान के मुख्यमंत्री भजनलाल शर्मा ने कहा है कि माता गुजरी, गुरुगोविंद सिंह और साहिबजादों ने कभी अन्याय के आगे सिर नहीं झुकाया तथा उनकी बहादुरी और आदर्शों ने लाखों लोगों को ताकत दी। शर्मा सोमवार को वीर बाल दिवस के उपलक्ष्य में राजापार्क स्थित गुरु सिंह सभा गुरुद्वारा पहुंचे। शर्मा ने इस दौरान गुरुद्वारा में मन्थ्या टेका और देश एवं प्रदेश में शांति, सद्भाव और अमन के लिए अर्वादास की। उन्होंने कहा कि आज गुरु गोविंद सिंह के छोटे साहिबजादों, बाबा जोरावर सिंह और बाबा फतेह सिंह के असाधारण साहस और बलिदान को याद करने का दिन है। वीर

साहिबजादों के शौर्य की याद दिलाने के लिए प्रधानमंत्री नरेन्द्र मोदी ने पिछले वर्ष 26 दिसम्बर को देशभर में वीर बाल दिवस के तौर पर मनाने की घोषणा की थी। मुख्यमंत्री ने कहा कि गुरु ग्रंथ साहिब में सभी धर्मों की अच्छी बातों का समावेश है और सिख समुदाय प्राणीमात्र के कल्याण के लिए समर्पित है। सिख धर्म नैतिकता, सामंजस्य और एकता के सिद्धांतों को बढ़ावा देता है तथा समानता और एकता की बात करता है। उन्होंने कहा कि गुरु ग्रंथ साहिब की वाणी में जो ज्ञान समाया है, आज उसको हमें मात्र पढ़ने की नहीं बल्कि अपने जीवन में उतारने की आवश्यकता है। शर्मा ने कहा कि हमारी सरकार सिख समाज के अधिकारों की हमेशा रक्षा करेगी। हमारी सरकार संकल्प पत्र में वादे के अनुसार प्रदेश के ऐतिहासिक सिख धार्मिक स्थलों के संरक्षण एवं विकास के लिए कार्य

करेगी। इस दौरान गुरुद्वारा प्रबंधन कमेटी के सदस्यों ने शर्मा को गुरु गोविंद सिंह एवं साहिबजादों की तस्वीर भेंट की। कार्यक्रम में सांसद रामचरण बोहरा, विधायक कालीचरण सराफ, सिख समाज के अध्यक्ष अजयपाल सिंह, राज्य अल्पसंख्यक आयोग के पूर्व अध्यक्ष जसवीर सिंह, गुरुद्वारा प्रबंधन कमेटी के पदाधिकारी सहित अन्य जनप्रतिनिधि एवं आमजन मौजूद थे।

### मुख्यमंत्री ने गुरुद्वारे में मन्थ्या टेका

राजस्थान के मुख्यमंत्री भजनलाल शर्मा ने मंगलवार को वीर बाल दिवस के उपलक्ष्य में राजा पार्क स्थित श्री गुरु सिंह सभा गुरुद्वारा में मन्थ्या टेका और देश व प्रदेश में शांति, सद्भाव और अमन के लिए अर्वादास की। शर्मा ने कहा, आज गुरु गोविंद सिंह जी के छोटे साहिबजादे, बाबा जोरावर सिंह और

बाबा फतेह सिंह के असाधारण साहस और बलिदान को याद करने का दिन है।

उन्होंने कहा वीर साहिबजादों के शौर्य की याद दिलाने के लिए प्रधानमंत्री नरेन्द्र मोदी ने पिछले वर्ष 26 दिसम्बर को देशभर में वीर बाल दिवस के तौर पर मनाने की घोषणा की थी। मुख्यमंत्री ने कहा कि श्री गुरु ग्रंथ साहिब में सभी धर्मों की अच्छी बातों का समावेश है और सिख समुदाय प्राणी मात्र के कल्याण के लिए समर्पित है। उन्होंने कहा सिख धर्म नैतिकता, सामंजस्य और एकता के सिद्धांतों को बढ़ावा देता है तथा समानता और एकता की बात करता है। शर्मा ने कहा कि हमारी सरकार सिख समाज के अधिकारों की हमेशा रक्षा करेगी। उन्होंने कहा हमारी सरकार संकल्प पत्र में वादे के अनुसार राज्य के ऐतिहासिक सिख धार्मिक स्थलों के संरक्षण एवं विकास के लिए काम करेगी।

## गहलोत के ओएसडी रहे दो अधिकारी हटाये गये

जयपुर। सरकार ने दो विशेषाधिकारियों (ओएसडी) को हटा दिया। जिन अधिकारियों को हटाया गया उनमें पूर्व मुख्यमंत्री अशोक गहलोत के ओएसडी रहे देवारास सैनी भी हैं। इन अधिकारियों को अभी किसी और पद पर नहीं लगाया गया है। राज्य के कार्मिक विभाग ने सोमवार को यह आदेश जारी किया।

आदेश के अनुसार, राजस्थान के मुख्यमंत्री के ओएसडी डॉ. देवारास सैनी और महिला कुमार को आगामी आदेश तक पदस्थापन की प्रतीक्षा (एपीओ) रखा जाता है। ये दोनों राजस्थान प्रशासनिक सेवा के अधिकारी हैं। सैनी लंबे समय से गहलोत के साथ रहे हैं।

राज्य के नये मुख्यमंत्री भजनलाल शर्मा का ओएसडी राजस्थान प्रशासनिक सेवा (आरएसएस) के अधिकारी योगेश कुमार श्रीवास्तव को नियुक्त किया गया है। सत्ता परिवर्तन के बाद गहलोत सरकार के कार्यकाल में मुख्यमंत्री के प्रमुख सचिव एवं सचिव को पहले ही हटाकर पदस्थापन की प्रतीक्षा (एपीओ) में रखा गया है।

## अलवर जिले में नाबालिग से अपहरण और दुष्कर्म, आरोपियों की तलाश जारी

जयपुर। राजस्थान के अलवर जिले में तीन लोगों ने 17 साल की एक लड़की का कथित तौर पर अपहरण कर उसके साथ दुष्कर्म किया। पुलिस ने मंगलवार को यह जानकारी दी।

उन्होंने बताया कि तीन नामजद आरोपियों के खिलाफ मामला दर्ज कर उनकी तलाश की जा रही है। पुलिस के मुताबिक, पीड़िता दवा खरीदने गई थी तभी आरोपियों ने उसे कार में अगवा कर लिया और उसे जबरन शराब पिलाई। वे उसे हथियार दिखा कर होटल ले गए जहां उन्होंने उसके साथ दुष्कर्म किया।

खेड़ली के थानाधिकारी महावीर प्रसाद ने कहा कि पीड़िता की मां ने रिपोर्ट दर्ज कराई कि पीड़िता का 23 दिसंबर की रात अपहरण कर आरोपी उसे जबरन कार में ले ले गए और उसके साथ दुष्कर्म किया।

उन्होंने बताया कि प्रारंभिकी में आरोपियों का नाम मनोज सैनी, केदार सैनी और नरेंद्र बताया गया है। पीड़िता की मेडिकल जांच कराई गई। आरोपियों की तलाश जारी है।

## खुद को टगा महसूस कर रही है राजस्थान की जनता : डोटासरा

दक्षिण भारत राष्ट्रमत  
dakshinbharat.com

जयपुर। राजस्थान प्रदेश कांग्रेस अध्यक्ष गोविंद सिंह डोटासरा ने राजस्थान में मंत्रिमंडल का गठन नहीं होने को लेकर कटाक्ष करते हुए मंगलवार को कहा कि राज्य की जनता खुद को टगा हुआ महसूस कर रही है। इसके साथ ही उन्होंने राजीव गांधी युवा मित्र इंटरशिप कार्यक्रम बंद करने के लिए राज्य सरकार की आलोचना की। डोटासरा ने यहां संवाददाता सम्मेलन में कहा, प्रदेश में 25 दिन बाद भी इनसे (भाजपा)

मंत्रिमंडल नहीं बना और मुख्यमंत्री कार्यालय में अधिकारी तक नहीं लगे हैं। सरकार एवं मुख्यमंत्री कार्यालय को कौन चलाएगा यह 25 दिन बाद भी समझ से परे है। राजस्थान की जनता अपने आप को टगा महसूस कर रही है कि ये हो क्या रहा है मंत्रिमंडल गठित क्यों नहीं हो रहा। कांग्रेस नेता ने कहा, 'मुख्यमंत्री खुद कह रहे हैं कि जल्द ही गठित होगा लेकिन इस जल्दी का मतलब क्या मानें। उनको स्पष्ट करना चाहिए, अपराध पर अंकुश लगाना चाहिए। रातूसर में दलित हत्याकांड के आरोपियों को तुरंत गिरफ्तार करना चाहिए व राजीव

गांधी युवा मित्र इंटरशिप कार्यक्रम को दुबारा शुरू किया जाए भले ही सरकार इसका नाम बदल दे।' उल्लेखनीय है कि राज्य में विधानसभा की 200 में से 199 सीटों के लिए 25 नवंबर को मतदान हुआ। इसका परिणाम तीन दिनों में आया। भजनलाल शर्मा ने 15 दिसंबर को मुख्यमंत्री पद की शपथ ली। वहीं चुबल जिले में चार-पांच लोगों ने केवल चोरी के संदेह में रविवार को दो दलित युवकों से मारपीट की। इनमें से एक बाद में मौत हो गई। इस घटना को लेकर राज्य सरकार पर निशाना साधते हुए डोटासरा ने कहा कि चुनाव

प्रचार के दौरान भारतीय जनता पार्टी ने राज्य में अपराधों को लेकर बहुत सी बातें की और तत्कालीन कांग्रेस सरकार पर अनेक तोहमत लगाए लेकिन इस मामले में नामजद आरोपी तक गिरफ्तार नहीं हुए हैं। कांग्रेस के 'डोनेट फॉर देश' महाअभियान का जिक्र करते हुए उन्होंने कहा कि राजस्थान सभी राज्यों में नंबर पर दो पर है। उन्होंने कार्यकर्ताओं से इसमें अधिक से अधिक योगदान करने की अपील की। एक सवाल के जवाब में डोटासरा ने कहा कि नेता प्रतिपक्ष की घोषणा 19 जनवरी को विधानसभा सत्र शुरू होने से पहले ही कर दी जाएगी।



## राष्ट्रधर्म की रक्षा के लिए वीर साहिबजादों के बलिदान को पूरा देश सदैव याद रखेगा : सीपी जोशी

दक्षिण भारत राष्ट्रमत  
dakshinbharat.com

जयपुर। भाजपा प्रदेश अध्यक्ष सीपी जोशी ने कहा कि आज पूरा देश वीर साहिबजादों को याद कर रहा है, जिन्होंने राष्ट्रधर्म की रक्षा के लिए अपना बलिदान दे दिया, लेकिन किसी के आगे झुके नहीं। प्रधानमंत्री नरेन्द्र मोदी ने ऐसे वीर साहिबजादों की शहादत की पुण्य स्मृति में 2022 में 26 दिसंबर को वीर बाल दिवस मनाने की घोषणा की थी। भाजपा प्रदेश अध्यक्ष सीपी जोशी ने कहा कि देश में अब तक उस औरंगजेब का महिमांडन होता आया जिसने धर्म परिवर्तन नहीं

करने पर वीर साहिबजादों को बहुत छोटी उम्र में जिन्दा दीवार में चुनवा दिया था।

वीर साहिबजादों की इस गौरवगाथा को जन जन के मानस पटल पर पहुंचाने के लिए हमारे देश के प्रधानमंत्री नरेन्द्र मोदी ने वीर बाल दिवस वीर साहिबजादों के नाम से मनाने की शुरुआत की।

भाजपा प्रदेश अध्यक्ष सीपी जोशी ने कहा मोदी जी जैसा करिश्माई नेतृत्व ही ऐसा ऐतिहासिक निर्णय ले सकता है। देश की जनता ने देखा कि मोदी की

अगुवाई में पहले भी अनेक ऐसे काम हुए हैं, जिससे युवा पीढ़ी हो हमारे गौरवशाली इतिहास का पता चलता है। हमारी आने वाली पीढ़ी अब देश के वीरों की गरिमा का जानेगी।

इस अवसर पर प्रदेश महामंत्री दामोदर अग्रवाल, प्रदेश उपाध्यक्ष श्रवण बगड़ी, मुकेश दाधीच, जयपुर सांसद रामचरण बोहरा, जिला अध्यक्ष राघव शर्मा, युवा मोर्चा अध्यक्ष अंकित चेवी, किशनपोल भाजपा प्रत्याशी चंद्र मनोहर बटवाडा सहित भाजपा कार्यकर्ता उपस्थित रहें।



## सहायक उप निरीक्षक 50 हजार रुपए रिश्त लेते गिरफ्तार

जयपुर। भ्रष्टाचार निरोधक ब्यूरो (एसीबी) की टीम ने मंगलवार को सीकर जिले में पुलिस के एक सहायक उपनिरीक्षक (एएसआई) को परिवारी से 50 हजार रुपए की कथित रिश्त लेते गिरफ्तार किया। ब्यूरो की ओर से यहां जारी बयान के अनुसार पुलिस थाना फतेहपुर सदर के सहायक उप निरीक्षक इन्त्याज खान को गिरफ्तार किया गया है। परिवारी द्वारा शिकायत दी गई कि उसके खिलाफ दर्ज प्रकरण में गिरफ्तारी का भय दिखाकर सहायक उप निरीक्षक इन्त्याज खान ने एक लाख रुपयें रिश्त के रूप में मांग कर परेशान किया जा रहा है। एसीबी ने शिकायत का सत्यापन कर मंगलवार को कार्यवाई करते हुए खान को परिवारी से 50 हजार रुपयें की रिश्त राशि लेते स्रो हाथ गिरफ्तार किया। बयान में कहा गया है कि आरोपी से पूछताछ जारी है।

## विधानसभा अध्यक्ष से मिले विभिन्न संघों के पदाधिकारी

दक्षिण भारत राष्ट्रमत  
dakshinbharat.com

जयपुर। राजस्थान विधानसभा अध्यक्ष वासुदेव देवनानी से मंगलवार को विधानसभा में विभिन्न संघों के पदाधिकारियों ने मुलाकात

कर उनका अभिनन्दन किया। जयपुर हाईवेयर मर्चेन्ट्स एसोसिएशन के अध्यक्ष रमन लोहिया के नेतृत्व में पदाधिकारियों व कार्यकारिणी सदस्यों के दल ने देवनानी को साफा पहनाकर व पुष्प गुच्छ भेंट कर अभिनन्दन किया। देवनानी से हितेश मिश्रा की अगुवाई

में सुपर-7 क्लब के पदाधिकारियों ने भी मुलाकात कर उन्हें बधाई दी। विधानसभा अध्यक्ष वासुदेव देवनानी से पूर्व मंत्री व विधायक सुभाष गर्ग ने भी मंगलवार को यहां विधानसभा में शिष्टाचार मुलाकात की। गर्ग ने देवनानी को पुष्प गुच्छ भेंट कर अध्यक्ष बनने की बधाई दी।

## पार्टी कर वलब से निकली युवती को गाड़ी से कुचलकर मार डाला

जयपुर। जवाहर सिकल थाने के इंचार्ज दलीप सिंह के अनुसार इलाज के दौरान युक्ति उमा सुथार की मौत हो गई, जबकि उसका दोस्त राजकुमार जाट गंभीर रूप से घायल हो गया। दरअसल आसपास लगे हुए सीसीटीवी फुटेज से पुलिस को पता चला कि उमा सुथार राजकुमार जाट के साथ होटल में गई थी। दोनों युगल पार्टी

करके होटल से सुबह 5:00 के आसपास बाहर निकले, इनके साथ और एक जोड़ा भी बाहर आया जिसको सीसीटीवी फुटेज में देखा गया। यह एक दूसरे के जानकार बताया जा रहे हैं और सीसीटीवी फुटेज से ही पता लगा कि इन दोनों के बीच आपसी कहासुनी हो रही थी। इसके बाद आरोपी मंगेश अरोड़ा ने डंडा अपनी गाड़ी

से डंडा निकालकर हमला करने का प्रयास किया, जिसमें नाकाम होने के बाद मंगेश अपनी गाड़ी में जा बैठा और उसमें गाड़ी उमा सुथार और राजकुमार जाट पर चढ़ा दी जिसके कारण राजकुमार जाट छिटककर दूसरी तरफ गिर गया और उमा सुथार गाड़ी के नीचे आ गई जिसको अस्पताल ले जाते समय मृत्यु हो गई।



## श्रद्धालुओं ने पुष्कर सरोवर में लगाई पूर्णिमा पर आस्था की डुबकी

दक्षिण भारत राष्ट्रमत  
dakshinbharat.com

अजमेर। पुष्कर मार्गशीष मास की पावन पूर्णिमा के मौके पर आज हजारों लोगों ने पवित्र पुष्कर सरोवर में आस्था की डुबकी लगाकर धर्मलाभ प्राप्त किया। अलसुबह से ही घाटों पर श्रद्धालुओं का रेला उमड़ने लगा। सरोवर में स्नान करने के बाद पुरोहितों को दान दक्षिणा दी और गायों को चारा खिलाया गया, बाद में जगत्पिता ब्रह्मा के दर्शन किये। वहीं आज शाम को जयपुर

घाट पर श्री दिव्य पुष्कर राज महाआरती महासंघ की ओर से महाआरती का आयोजन किया जाएगा। संघ के संस्थापक अजय शर्मा ने बताया कि महाआरती पं. चंद्रशेखर गौड़ करेंगे। वहीं महाआरती से पूर्व पं. कैलाशनाथ दाधीच के आचार्यत्व में मुख्य यजमान शकुंतला कौशिक परिवार की ओर से सरोवर का दुग्धाभिषेक किया जाएगा। इस मौके पर वृंदावन के कथा वाचक संदीप कृष्ण ठाकुर मुख्य अतिथि के रूप में शिरकत करेंगे। इसके अलावा अनेक प्रबुद्धजन व श्रद्धालु मौजूद रहेंगे।



## भाजपा प्रदेश संगठन महामंत्री चंद्रशेखर ने किया ब्रह्मा मंदिर के दर्शन

अजमेर। प्रदेश संगठन महामंत्री चंद्रशेखर आज पुष्कर स्थित जगत पिता ब्रह्मा मंदिर पहुंचे, जहां उन्होंने विश्व के एकमात्र मंदिर जगत पिता ब्रह्मा जी के दर्शन कर पूजा अर्चना की। दर्शन के दौरान विधायक सुरेश सिंह रावत, पालिका अध्यक्ष शिव स्वरूप महर्षि, भाजपा मंडल महामंत्री अरुण वैष्णव, पार्षद मुकेश कुमावत, कमल रामावत, धर्मेश नागौरा, विष्णु सेन, संदीप पाराशर,

गिरधर गोपाल पाराशर, दाऊ दयाल पाराशर, लवांशु वैष्णव ने उनका स्वागत किया। इस मौके पर ब्रह्मा मंदिर के पुजारी विष्णु वशिष्ठ ने संगठन मंत्री चंद्रशेखर को शॉल उड़ाया। प्रदेश संगठन महामंत्री ने ब्रह्मा मंदिर के दर्शन के दौरान बातचीत में बताया कि आज पूर्णिमा के अवसर पर उन्होंने ब्रह्मा मंदिर के दर्शन कर देश व प्रदेश में खुशहाली की कामना की है।

# वैज्ञानिकों ने विकसित की फसलों की पैदावार बढ़ाने वाली 'इलेक्ट्रॉनिक' मिट्टी

दक्षिण भारत राष्ट्रमत  
dakshinbharat.com



Narendra Modi

@NarendraModi • 20M subscribers • 23K videos

Official YouTube channel of Shri Narendra Modi, Prime Minister of India.

whatsapp.com/channel/0029Va8laebCMY0C8oKt1F and 5 more links

Subscribe

नई दिल्ली/भाषा। वैज्ञानिकों ने विद्युत सुचालक एक ऐसी "मिट्टी" विकसित की है जिससे औसतन 15 दिन में जो के पौधों की 50 प्रतिशत अधिक वृद्धि हो सकती है। वैज्ञानिकों ने ऐसा दावा किया है।

मिट्टी रहित खेती की इस विधि को 'हाइड्रोपोनिक्स' के रूप में जाना जाता है। इस विधि में ऐसी जड़ प्रणाली का इस्तेमाल किया जाता है जिसे खेती के नए 'सब्सट्रेट' (ऐसा पदार्थ या सतह जिस पर कोई पौधा बढ़ता है) के माध्यम से विद्युत रूप से उत्तेजित किया जाता है। स्वीडन

स्थित लिंकोपिंग विश्वविद्यालय में एसोसिएट प्रोफेसर एलेनी स्तावरिनिडो ने कहा, दुनिया की आबादी बढ़ रही है और जलवायु परिवर्तन भी हो रहा है इसलिए यह स्पष्ट है कि हम खेती के केवल पहले से मौजूद तरीकों से पृथ्वी की खाद्य जरूरतों को पूरा करने में सक्षम नहीं होंगे। स्तावरिनिडो ने कहा, लेकिन हाइड्रोपोनिक्स की मदद से हम शहरों में भी बहुत नियंत्रित परिवेश में फसल उगा

सकते हैं। टीम ने हाइड्रोपोनिक्स खेती के अनुरूप एक विद्युत सुचालक खेती सब्सट्रेट विकसित किया, जिसे वे ई-साइल कहते हैं। 'प्रोसीडिंग्स ऑफ द नेशनल एकेडमी ऑफ साइंसेज' पत्रिका में प्रकाशित शोध से पता चलता है कि विद्युत सुचालक "मिट्टी" में उगाए गए पौधों के पौधे 15 दिनों में तब 50 प्रतिशत अधिक तेजी से बढ़े जब उनकी जड़ों को विद्युतीय रूप से उत्तेजित किया गया।

## प्रधानमंत्री मोदी के यू-ट्यूब चैनल के सब्सक्राइबर की संख्या दो करोड़ के पार

नई दिल्ली/भाषा। प्रधानमंत्री नरेन्द्र मोदी के निजी यूट्यूब चैनल पर सब्सक्राइबर की संख्या मंगलवार को दो करोड़ को पार कर गई। इसके साथ ही यह गौरव हासिल करने वाले मोदी विश्व के एकमात्र नेता बन गए हैं। इस मामले में विश्व के अन्य समकालीन नेता उनसे बहुत पीछे हैं। अधिकारियों ने कहा कि मोदी के चैनल पर पोस्ट किए गए वीडियो को 4.5 अरब से अधिक बार देखा गया है। ब्राजील के पूर्व राष्ट्रपति जायर बोलसोनारो करीब 64 लाख सब्सक्राइबर के साथ दूसरे स्थान पर हैं। चैनल पर वीडियो देखे जाने के मामले में, यूक्रेन के राष्ट्रपति वोलोदिमिर जेलेन्स्की भारतीय प्रधानमंत्री के बाद दूसरे स्थान पर हैं। जेलेन्स्की के चैनल पर 22.4 करोड़ बार वीडियो देखा गया है।

गोर्गो ने धनखड़ के शिष्टाचार का 'मजाक उड़ाने' के लिए कांग्रेस नेताओं पर निशाना साधा



नई दिल्ली/भाषा। राज्यसभा सदस्य और भारत के पूर्व प्रधान न्यायाधीश रंजन गोर्गो ने पश्चिम बंगाल की

मुख्यमंत्री ममता बनर्जी से झुककर बात करते उपराष्ट्रपति जगदीप धनखड़ की एक पुरानी तस्वीर पोस्ट करके मंगलवार को कांग्रेस पर निशाना साधा। धनखड़ उपराष्ट्रपति बनने से पहले पश्चिम बंगाल के राज्यपाल थे।

गोर्गो ने सोशल मीडिया मंच 'एक्स' पर लिखा, राष्ट्रपाल होते हुए भी वह ममता बनर्जी से झुककर बात कर रहे हैं। क्योंकि यह उनका आदर्श और शिष्टाचार है। कांग्रेस के नेताओं ने उनके शिष्टाचार का मजाक उड़ाया।

राज्यसभा के सभापति धनखड़ ने हाल में विपक्षी नेताओं द्वारा एक वीडियो साझा करने के बाद दुख जताया था, जिसमें वह झुककर प्रधानमंत्री नरेन्द्र मोदी से बात कर रहे हैं। उन्होंने कहा था कि यह उनके संस्कार हैं और यह मायने नहीं रखता कि उनके सामने कौन खड़ा है।

उन्होंने तृणमूल कांग्रेस के सांसद कल्याण बनर्जी का एक वीडियो सामने आने के बाद विपक्षी नेताओं की आलोचना की थी, जिसमें बनर्जी संसद से विपक्षी सांसदों को निर्लंबित किए जाने को लेकर विरोध प्रदर्शन के दौरान कथित तौर पर धनखड़ की नकल उतार रहे थे जबकि कांग्रेस के पूर्व अध्यक्ष राहुल गांधी तृणमूल नेता बनर्जी का वीडियो बना रहे थे। गोर्गो 2020 से राज्यसभा के मनोनीत सदस्य हैं।



## शाह, नड्डा ने कालीघाट मंदिर में पूजा की

दक्षिण भारत राष्ट्रमत  
dakshinbharat.com

कोलकाता/भाषा। केंद्रीय गृह मंत्री अमित शाह और भारतीय जनता पार्टी (भाजपा) के अध्यक्ष जे पी नड्डा ने मंगलवार को कोलकाता के कालीघाट मंदिर में पूजा-अर्चना की।

शाह और नड्डा आगामी लोकसभा चुनाव के महेनजर पार्टी की तैयारियों का आकलन करने के लिए पश्चिम बंगाल के एक दिवसीय दौरे पर राज्य आए हैं। शाह और नड्डा ने अपने दौरे की शुरुआत करते हुए मध्य कोलकाता स्थित

गुरुद्वारा बड़ा सिख संगत में मत्था टेका और मुख्यमंत्री ममता बनर्जी के आवास से कुछ ही दूरी पर स्थित दक्षिण कोलकाता में कालीघाट मंदिर जाकर पूजा-अर्चना की। राज्य में भाजपा के एक वरिष्ठ नेता ने कहा, दोनों नेताओं ने गुरुद्वारा और कालीघाट मंदिर में पूजा की। वे शाम को नई दिल्ली रवाना होने से पहले दोपहर में कई संगठनात्मक बैठकें करेंगे। वे हमारी संगठनात्मक ताकत और संगठनात्मक तैयारी का जायजा लेंगे। दोनों नेताओं की इस यात्रा का उद्देश्य अगले साल होने वाले लोकसभा चुनाव से पहले पश्चिम बंगाल में संगठनात्मक स्थिति का आकलन करना है।

## झारखंड : ईडी ने 'अवैध' रेत, शराब, भूमि बिक्री मामले में आरोप पत्र दाखिल किया

नई दिल्ली/भाषा। झारखंड में रेत, शराब और जमीन की कथित अवैध बिक्री से जुड़ी जांच में धन शोधन रोधी कानून के तहत आरोप पत्र दाखिल किया गया है। प्रवर्तन निदेशालय ने मंगलवार को यह जानकारी दी।

ईडी ने दावा किया कि अवैध गतिविधियों के माध्यम से 2021-22 के दौरान 14 करोड़ रुपये से अधिक की आय अर्जित की गई। इसने कहा कि आरोप पत्र 16 दिसंबर को रांची की एक विशेष अदालत के समक्ष दाखिल किया गया था। आरोप पत्र में मुख्य आरोपी जोगेंद्र तिवारी सहित सारण अकोहल प्राइवेट लिमिटेड, संथाल परगना प्राइवेट लिमिटेड, मैहर होटलस एंड रिस्टॉरंट्स प्राइवेट लिमिटेड और राजमहल ट्रेडर्स जैसी कंपनियों को नामित किया गया है।



## चर्च ने त्रिपुरा के मूल निवासियों की पहचान को नष्ट कर दिया है : जनजातीय नेता

अगरतला/भाषा। जनजाति सुरक्षा मंच (जेएसएम) के नेता प्रकाश सिंह उइके ने चर्च पर स्वदेशी लोगों की पहचान को नष्ट करने का आरोप लगाते हुए मंगलवार को कहा कि वे उन लोगों का विरोध करेंगे जो आदिवासी परिवारों का धर्म परिवर्तन कराने का प्रयास कर रहे हैं। उइके ने कहा कि यह दिन दूर नहीं जब लोगों को दो जनजातियों-रियांग और त्रिपुरी की संस्कृति को देखने के लिए संग्रहालयों में जाना होगा। उइके के अनुसार चर्च ने धर्मांतरण को एक उपकरण के रूप में इस्तेमाल करके आदिवासियों की विशिष्ट पहचान को नष्ट कर दिया है। जनजाति सुरक्षा मंच के नेता ने धर्मांतरण करने वाले आदिवासियों को सूची से हटाने की मांग को लेकर यहां आयोजित एक रैली को संबोधित करते हुए कहा, पिछले 70 वर्षों से जो आदिवासी रीति-रिवाजों, परंपराओं, प्रथाओं, विश्वासों, परंपराओं और संस्कृति का पालन करते रहे हैं, वे धर्मांतरण के कारण अनुच्छेद 342 के तहत संविधान के तहत प्रदत्त लाभ प्राप्त करने से वंचित हैं। क्या धर्म परिवर्तन के बाद आदिवासी अपनी पुरानी परंपरा, संस्कृति और रीति-रिवाज का पालन करते हैं?

## कांग्रेस नेतृत्व के साथ बिहार के नेताओं की बैठक, सीट बंटवारे में लचीलेपन और सामंजस्य पर जोर

दक्षिण भारत राष्ट्रमत  
dakshinbharat.com



नई दिल्ली/भाषा। कांग्रेस नेतृत्व ने मंगलवार को अपनी बिहार इकाई के वरिष्ठ नेताओं के साथ बैठक की, जिसमें सहयोगी दलों के साथ सीट बंटवारे को लेकर सामंजस्य बैठाने पर जोर देने के साथ ही एक कार्ययोजना के साथ आगे बढ़ने का फैसला किया गया।

बिहार प्रदेश कांग्रेस कमेटी के नेता 29 दिसंबर को पार्टी की राष्ट्रीय गठबंधन समिति की बैठक में अपनी बात रखेंगे और उसके आधार पर यह समिति राष्ट्रीय जनता दल और जनता दल (यूनाइटेड) के साथ सीट बंटवारे को लेकर बातचीत करेंगी। कांग्रेस मुख्यालय में हुई इस बैठक में बिहार में संगठन की स्थिति, चुनाव की तैयारियों और सीट बंटवारे को लेकर चर्चा हुई। बैठक में कांग्रेस अध्यक्ष मल्लिकार्जुन खरगे, पूर्व अध्यक्ष राहुल गांधी, संगठन महासचिव केसी वेणुगोपाल, बिहार प्रभारी मोहन प्रकाश, प्रदेश कांग्रेस

कमेटी के अध्यक्ष अखिलेश्वर प्रसाद सिंह और कई अन्य नेता मौजूद थे। बैठक के बाद खरगे ने 'एक्स' पर पोस्ट किया, लोकसभा चुनाव संबंधी तैयारियों को लेकर कांग्रेस की बिहार इकाई के नेताओं से चर्चा हुई। बिहार में महागठबंधन सरकार मजबूती से बिहार के लोगों की आशा के अनुरूप काम कर रही है। उन्होंने कहा, हम सामाजिक न्याय के प्रति प्रतिबद्ध हैं। बिहार की तरक्की, खुशहाली और अमन-चैन के लिए कांग्रेस का एक-एक कार्यकर्ता पूरी मेहनत से जन-जन तक जाने और बिहार के लोगों की आकांक्षाओं के अनुरूप खरा उतरने को तत्पर है।

बैठक के बाद अखिलेश्वर प्रसाद सिंह ने संवाददाताओं से कहा, पहले से स्पष्ट है कि कांग्रेस बिहार में गठबंधन में चुनाव

लड़ेगी। एक कार्ययोजना बनाई गई है, उसे विस्तृत रूप देकर आगे बढ़ेंगे। उन्होंने बताया कि 29 दिसंबर को गठबंधन समिति की बैठक में सीटों को लेकर प्रदेश कांग्रेस कमेटी की तरफ से अपनी बात रखी जाएगी।

सिंह ने कहा, खरगे और राहुल गांधी ने विस्तार से बात सुनी। उन्होंने कुछ बातें बताईं, हम इस पर रूपरेखा तैयार करके आगे बढ़ेंगे।

यह पूछे जाने पर कांग्रेस कितनी सीट पर चुनाव लड़ेगी, तो उन्होंने कहा, पिछली बार हम राष्ट्रीय जनता दल और वाम दलों के साथ मिलकर चुनाव लड़े थे। इस बार जनता दल (यू) भी है। एक दो सीट आगे-पीछे होने में कोई तकलीफ नहीं है। हम सामंजस्य बनाकर लड़ेंगे और भाजपा को हराएंगे।

## कांग्रेस का एकमात्र उद्देश्य देश को लूटना और परिवार को समृद्ध बनाना है : भाजपा

लखनऊ/भाषा। कांग्रेस की पिछले हफ्ते से जारी 'उत्तर प्रदेश जोड़ो यात्रा' के बीच भारतीय जनता पार्टी (भाजपा) ने मंगलवार को आरोप लगाया कि कांग्रेस का एक मात्र उद्देश्य देश को लूटना और परिवार को समृद्ध बनाना है।

कांग्रेस ने 20 दिसंबर से 'उग्र जोड़ो यात्रा' सहारनपुर से शुरू की। मंगलवार को कांग्रेस की उत्तर प्रदेश इकाई ने अपने आधिकारिक 'एक्स' हैंडल पर पोस्ट किया, प्यार का पैगाम और लोकतंत्र बचाने का संदेश लेकर प्रदेश अध्यक्ष अजय राय के नेतृत्व में चल रही 'उग्र जोड़ो यात्रा' के सातवें दिन का यात्रा मार्ग।

इस पोस्ट में यात्रा स्थलों का जिक्र करते हुए कहा गया है, इन राहों पर चलकर हम प्रदेश को मोहब्बत के एक धागे में पिरो रहे हैं। सातवें दिन कांग्रेस की यात्रा मुरादाबाद जिले के विभिन्न गांवों से गुजरती है। इस बीच, भाजपा की उत्तर प्रदेश इकाई ने 'एक्स' पर दावा किया, देश ने देखा परिवारवाद से विकासवाद तक का सफर, दशकों तक एक ही परिवार ने देश में राज किया, जिसका मात्र एक ही उद्देश्य था, देश को लूटना और परिवार को समृद्ध बनाना।

भाजपा ने इस पोस्ट में भाजपा सरकार के कार्यों और प्रधानमंत्री नरेन्द्र मोदी के उद्देश्य का एक वीडियो साझा किया है।

## उमेश पाल हत्याकांड में वांछित गुड्डू मुस्लिम का मकान कुर्क किया

प्रयागराज/भाषा। नगर के बहुचर्चित उमेश पाल हत्याकांड में वांछित और पांच लाख रुपये के इनामी अभियुक्त गुड्डू मुस्लिम का चकिया स्थित मकान प्रयागराज पुलिस ने कुर्क कर दिया। एसीपी (धूमनगंज) वरुण कुमार ने बताया कि उमेश पाल हत्याकांड में वांछित अभियुक्त गुड्डू मुस्लिम का मकान और मकान में रखे सामान को सीआरपीसी की धारा 83 के तहत पुलिस ने आज कुर्क कर दिया। उन्होंने बताया कि पहले भी पुलिस की टीम यहां आई थी, लेकिन उस समय प्रयागराज विकास प्राधिकरण (पीडीए) द्वारा इस मकान को सील किया गया था। आज पीडीए की टीम के साथ समन्वय कर इस मकान को खुलवाया गया। अभी तक 4 लोगों के खिलाफ कुर्की की कार्यवाही हो चुकी है और बाकी बचे दो अभियुक्तों- शैलेश्वर परवीन (अतीक की पत्नी) और अरमान की कुर्की तीन चारों दिनों में की जाएगी। भारी पुलिस बल के साथ गुड्डू मुस्लिम के मकान पर पहुंची धूमनगंज थाना की पुलिस ने कुर्की की यह कार्यवाही की।

## कोका-कोला ने आईसीसी के साथ 2031 तक बढ़ाई अपनी साझेदारी

नई दिल्ली/भाषा। पेय पदार्थ बनाने वाली कंपनी कोका-कोला ने आईसीसी के साथ अपनी साझेदारी को आठ साल के लिए बढ़ाने की घोषणा की। इसके साथ ही यह क्रिकेट संस्था के साथ सबसे लंबे समय तक जुड़े रहने वाला ब्रांड बन जाएगा। कोका-कोला और आईसीसी की ओर से जारी संयुक्त बयान के अनुसार, आईसीसी के मुख्यालय में दोनों ने यह साझेदारी 2031 के अंत तक बढ़ाने के लिए समझौते पर हस्ताक्षर किए। इस कदम के साथ ही कोका कोला अब आईसीसी के साथ सबसे लंबे समय 13 वर्ष (2019-2031) तक जुड़े रहने वाला ब्रांड बन जाएगा। आईसीसी के मुख्य वाणिज्यिक अधिकारी अनुराग वहिया ने कहा कि यह दीर्घकालिक सहयोग खेल के लिए रोमांचक संभावनाओं से भरे नए व्यावसायिक युग की शुरुआत है।

## बेहतर मौसम पूर्वानुमान के लिए अधिक वेधशालाओं की आवश्यकता: रीजीजू



दक्षिण भारत राष्ट्रमत  
dakshinbharat.com

नई दिल्ली/भाषा। पृथ्वी विज्ञान मंत्री किरन रीजीजू ने मंगलवार को कहा कि तमिलनाडु में हुई अत्यधिक बारिश की घटनाओं समेत मौसम का बेहतर पूर्वानुमान लगाने के लिए और अधिक वेधशालाएं स्थापित करने की जरूरत है। अगले महीने 150वें साल में प्रवेश करने जा रहे भारत मौसम विज्ञान विभाग (आईएमडी) के नए प्रतीक चिह्न का अनावरण करने के बाद रीजीजू ने संवाददाताओं से कहा कि तमिलनाडु में दिसंबर में भारी बारिश होती है लेकिन

इतनी भारी बारिश को रोकने के कोई उपाय नहीं हैं। मंत्री ने कहा, हमें केवल सतर्क रहना होगा और जानमाल का नुकसान रोकने के लिए कदम उठाने होंगे। पृथ्वी विज्ञान सचिव एम रविचंद्रन के अनुसार, उष्णकटिबंधीय क्षेत्रों में मौसम का पूर्वानुमान लगाना बहुत मुश्किल है और किसी भी मौसम पूर्वानुमान थॉल्टर ने 90 सेमी वर्षा का अनुमान नहीं लगाया था, जो पिछले सप्ताह तमिलनाडु के तुतुकुडी जिले के कयालपट्टनम नगर निकट क्षेत्र में देखी गई। तिरुनेलवेली और कन्याकुमारी और तेनाकासी जिलों में भी भारी वर्षा हुई। भारत मौसम विज्ञान विभाग की स्थापना 15 जनवरी, 1875 को हुई थी और यह अगले महीने 150वें वर्ष में प्रवेश करेगा।

# दक्षिण अफ्रीका दौरे पर शृंखला जीतने के लिए भाग्य की थोड़ी जरूरत होगी : द्रविड़

दक्षिण भारत राष्ट्रमत  
dakshinbharat.com

नई दिल्ली/भाषा। भारत के मुख्य कोच राहुल द्रविड़ ने मंगलवार को कहा कि दक्षिण अफ्रीका के मौजूदा दौरे पर टेस्ट शृंखला को जीतने के लिए उनकी टीम को किरमत्त की भी थोड़ी जरूरत होगी।

भारतीय टीम ने 1992 में पहली बार दक्षिण अफ्रीका का दौरा किया था। टीम हालांकि पिछले 31 साल में उस देश में आठ टेस्ट शृंखला में से एक को भी जीतने में सफल नहीं रही है। इंग्लैंड, ऑस्ट्रेलिया और

न्यूजीलैंड जैसे देशों में सफलता का स्वाद चख चुकी भारतीय टीम ने दक्षिण अफ्रीका में 23 टेस्ट में सिर्फ चार जीत दर्ज की हैं। द्रविड़ ने दो मैचों की शृंखला के शुरुआती मुकामबले से पहले 'स्टार स्पोर्ट्स' से कहा, हम कई बार करीब आए हैं और हमने यहां कुछ अच्छी क्रिकेट खेली है। हम कुछ अहम पलों में अपना दबदबा बनाए रखने में सफल नहीं रहे। हमें कई बार ऐसा लगा कि अगर टीम ने यहां 40-50 रन और बनाए होते तो और अधिक चुनौती पेश कर सकते थे।

इस पूर्व महान बल्लेबाज ने कहा कि दो साल पहले पिछले दौरे पर



जिस तरह से भारत ने गेंदबाजी की थी, उससे टीम का आत्मविश्वास काफी बढ़ेगा। भारतीय टीम पिछले दौरे पर 1-0 की बढ़त बनाने के बाद 1-2 से शृंखला गंवा बैठी थी। उन्होंने कहा, मुझे लगता है कि हमने पिछले दौरे पर काफी अच्छी गेंदबाजी

की थी। इससे हमारा आत्मविश्वास काफी बढ़ेगा कि हमारी गेंदबाजी आक्रमण के पास इन परिस्थितियों में 20 विकेट लेने की क्षमता है। द्रविड़ ने कहा, इन परिस्थितियों में आपको थोड़े से भाग्य की भी जरूरत होती है, बहुत सारे मौके होते हैं जो आपके हाथ से निकल जाते हैं। कई बार ऐसा होता है जब गेंद बल्ले के बेहद करीब से निकल जाती है। आप चाहते हैं कि आपको किरमत्त का साथ मिले और गेंद प्रतिद्वंद्वी टीम के बल्लेबाजों के बल्ले का किनारा लेकर निकले। द्रविड़ ने कहा, भाग्य का साथ भी हालांकि तभी मिल सकता है जब आप अपने कौशल का अच्छा

इस्तेमाल कर यह सुनिश्चित करते हैं कि आप गेंद को सही क्षेत्र में डाल रहे हैं। जब आवश्यक हो तो आप अपना अनुशासन और धैर्य बनाए रखते हैं। भारतीय कोच ने पदार्पण कर रहे तेज गेंदबाज प्रसिद्ध कृष्णा के बारे में पूछे जाने पर कहा, प्रसिद्ध अच्छा गेंदबाज है लेकिन हमें यथार्थवादी होना होगा कि यह उसका पहला टेस्ट मैच है। कई कारणों से उनके पास प्रथम श्रेणी क्रिकेट का अधिक अनुभव नहीं है। मुझे उम्मीद है कि वह अच्छा प्रदर्शन करेगा और खेल का लुक उठाएगा। यह बहुत ही प्यारा पल होता है जब हम किसी को नई कप (पदार्पण का मौका) देते हैं।

## मैं मौजूदा एथलीटों से ईर्ष्या करती हूं क्योंकि मैंने गलत युग में प्रतिस्पर्धा की: अंजू

दक्षिण भारत राष्ट्रमत  
dakshinbharat.com

नई दिल्ली/भाषा। विश्व एथलेटिक्स चैंपियनशिप में भारत की पहली पदक विजेता अंजू बाबी जॉर्ज ने देश में खेलों को बढ़ावा देने और बदलाव के लिए प्रधानमंत्री नरेन्द्र मोदी की प्रशंसा करते हुए कहा कि उन्होंने 'गलत युग' में प्रतिस्पर्धा की। क्रिसमस के मौके पर प्रधानमंत्री आवास पर आयोजित एक कार्यक्रम में बोलते हुए लंबी कूद की महान खिलाड़ी अंजू ने कहा, एक खिलाड़ी के रूप में मैंने लगभग 25 वर्षों तक प्रतिस्पर्धा की और मैं बहुत सारे बदलाव देख रही हूं। जब मैंने 20 साल पहले भारत को पहला वैश्विक पदक दिलाया था तो मेरा विभाग भी मुझे पदचढ़ा देने के लिए तैयार नहीं था। लेकिन नीरज (चोपड़ा) के पदक जीतने के बाद मैंने बदलाव देखे हैं... जिस तरह से हम जश्न मना रहे हैं... मैं उनसे



ईर्ष्या करती हूं क्योंकि मैं गलत युग में थी। पेरिस में 2003 विश्व एथलेटिक्स चैंपियनशिप में महिलाओं की लंबी कूद स्पर्धा में कांस्य पदक जीतने वाली अंजू ने महिला सशक्तिकरण के बारे में बात की और बताया कि कैसे देश अब एथलीटों की उपलब्धियों का भी जश्न मनाता है। उन्होंने कहा, महिला सशक्तिकरण अब सिर्फ शब्द नहीं है। हर भारतीय लड़की सपने देखने के लिए तैयार है और उन्हें पता है कि उनके सपने सच होंगे।

दक्षिण भारत राष्ट्रमत

**सुविचार**  
जिंदगी तुम बहुत खूबसूरत हो, इसलिए मैंने तुम्हें सोचना बंद और तुम्हें जीना शुरू कर दिया।

**दक्षिण भारत राष्ट्रमत**  
**हमारी भाषाएं हमारी शक्तियां**

द्रमुक के लोकसभा सदस्य दयानिधि मारन द्वारा उत्तर प्रदेश और बिहार के श्रमिकों पर महीनों पहले की गई कथित टिप्पणी का वीडियो सोशल मीडिया पर वायरल होने के बाद उसके विरोध में आवाजें उठना स्वाभाविक है। बिहार में सत्तारूढ़ महागठबंधन के सबसे बड़े घटक राजद और तमिलनाडु में सत्तारूढ़ द्रमुक, दोनों विपक्ष के 'इंडि' गठबंधन में शामिल हैं। इस तरह की टिप्पणियां आगामी लोकसभा चुनावों में 'इंडि' गठबंधन के लिए मुश्किलें खड़ी कर सकती हैं। नेताओं को धर्म और भाषा जैसे संवेदनशील मुद्दों पर टिप्पणी करते समय संयम बरतना चाहिए और लोगों की प्रतिक्रिया का खासतौर से ध्यान रखना चाहिए। हर व्यक्ति को अपनी भाषा प्रिय होती है। हर भाषा अपनी जगह सुंदर व श्रेष्ठ है। भारत में किसी समय खास हिस्सों में कुछ भाषाओं को लेकर तनाव देखने को मिलता था, लेकिन यह देशवासियों का विवेक एवं सद्भाव है कि अब हर भाषा के प्रति सम्मान बढ़ता जा रहा है। दक्षिण भारत की फिल्में उत्तर भारत में कमाई के रिकॉर्ड कायम कर रही हैं। दक्षिण भारतीय कलाकार उत्तर भारत में भी बहुत आदर पाते हैं। दक्षिण भारत में जन्मे कई वैज्ञानिक और विद्वान उत्तर भारत में नायक का दर्जा रखते हैं। उत्तर-पूर्व के खिलाड़ी, योद्धा, सैन्य अधिकारी संपूर्ण भारत में युवाओं के आदर्श बन रहे हैं। उत्तर भारतीय साहित्य, संगीत, त्योहार, पहनावा, खानपान, परंपराएं आदि दक्षिण भारत के जनजीवन का हिस्सा बनते जा रहे हैं। लिहाजा नेताओं को इस बात का ध्यान रखना चाहिए कि वे ऐसा कोई बयान न दें, जिससे देश की सामाजिक समरसता को नुकसान होता है। हमारी भाषाएं हमारी शक्तियां हैं। आज बड़ी-बड़ी कंपनियां भारत में आकर कारोबार करती हैं तो उन्हें अहिंसा के अलावा हिंदी एवं अन्य भाषाओं के जानकार कर्मचारियों को नियुक्त करना होता है। भारत का सिनेमा विदेशों में इतना पसंद किया जा रहा है तो इसके पीछे हमारी भाषाएं भी हैं।

कई विदेशी नागरिक हिंदी, तमिल, कन्नड़, बांग्ला, गुजराती और विभिन्न भारतीय भाषाएं सीखकर हर महीने लाखों रुपए कमा रहे हैं। यूट्यूब ऐसे विदेशियों से भरा पड़ा है, जो हमारी भाषाएं सीखकर हमसे अच्छे-खासे व्यूज ले रहे हैं। बेशक मौजूदा दौर में रोजगार के अधिक अवसरों के लिए अंग्रेजी का ज्ञान होना जरूरी है, लेकिन इसका यह मतलब नहीं कि हम अपनी भाषाओं को कमतर समझने लग जाएं। प्रायः (कुछ नेताओं द्वारा) यह कहा जाता है कि अगर हिंदी सीखेंगे तो कुछ खास किरम के काम ही कर पाएंगे, जबकि अंग्रेजी सीख लेना का मतलब है- उंचा पद और प्रतिष्ठा। इस धारणा को बदलने की जरूरत है। ब्रिटेन, अमेरिका, ऑस्ट्रेलिया जैसे देशों में अंग्रेजीभाषी लोग भी वे काम करते मिल जाते हैं, जिन्हें भारत में हिंदी से जोड़कर देखा जाता है। यह दलील भी गलत है कि केवल कुछ काम ऊंचे और प्रतिष्ठा वाले हैं। अगर कोई व्यक्ति अपनी मेहनत और ईमानदारी से काम कर रहा है तो ऐसा हर काम श्रेष्ठ है। वह व्यक्ति एक बेहतर समाज के निर्माण में अपना योगदान दे रहा है। उसकी गरिमा और स्वाभिमान का सम्मान करना चाहिए। जहां तक 'काम' का सवाल है, तो उसके लिए अवसरों की उपलब्धता समेत कई बिंदु मायने रखते हैं। आपको चीन, जापान व द. कोरिया जैसे देशों में कई कंपनियों में ऐसे शीर्ष अधिकारी मिल जाएंगे, जिनकी अंग्रेजी अच्छी नहीं है। वहां कई विशेषज्ञ चिकित्सक हैं, जिन्होंने अंग्रेजी माध्यम से पढ़ाई नहीं की थी। उन्होंने अपनी भाषा में कार्य-व्यवहार करते हुए तरक्की पाई। इसका यह अर्थ भी नहीं है कि हमें अंग्रेजी या किसी भाषा का विरोध करना चाहिए। हर भाषा को सीखने के फायदे होते हैं। हम मातृभाषा सीखें, अन्य भाषाएं सीखें और अंग्रेजी भी सीखें। जैसे-जैसे अर्थव्यवस्था का आकार बढ़ता जाएगा, हर क्षेत्र में रोजगार के नए अवसर पैदा होंगे। आज हिंदी में चिकित्सा विज्ञान की पढ़ाई हो रही है। भविष्य में उच्च शिक्षा के अन्य पाठ्यक्रम हिंदी में उपलब्ध हो जाएंगे। तब हिंदी को कुछ खास कामों से जोड़ने की बातों पर अपनेआप विराम लग जाएगा।

**ट्वीटर टॉक**

हमारी सरकार राष्ट्रीय हितों को सर्वोपरि रखते हुए काम कर रही है। आज देश के पास नीतियां भी हैं, नियत भी। आज देश के पास निर्णय शक्ति भी है और निश्चय शक्ति भी है। इसलिए आज हम लक्ष्य तय कर रहे हैं और उन्हें पूरा भी कर रहे हैं।  
**-नरेन्द्र मोदी**

आज गुरु गोविंद सिंह जी के चार साहिबजादों के बलिदान दिवस 'वीर बाल दिवस' पर परिवार के साथ गुरुद्वारा बंगला साहिब जाकर माथा टेका। धर्म रक्षा हेतु गुरु गोविंद सिंह जी और उनके साहिबजादों के त्याग और बलिदान की महान गाथा भावी पीढ़ियों तक ज़रूर पहुँचनी चाहिए।  
**-गजेन्द्रसिंह शेखावत**

कांग्रेस लोकतंत्र की सुरक्षा एवं सशक्तिकरण के लिए हमेशा से समर्पित रही है। एक सशक्त व समावेशी लोकतंत्र के निर्माण और देश के बेहतर भविष्य के लिए आज मेरे द्वारा किया गया योगदान। मेरा आप सभी से अनुरोध है कि राष्ट्रहित के लिए कांग्रेस पार्टी द्वारा चलाई गई।  
**-सचिन पायलट**

**प्रेरक प्रसंग**

**वचन की कीमत**  
धार्मिक गुरु खलीफा उमर बेहद ईसाफ प्रिय और शूरवीर थे। एक बार ईरानी सेना ने उनकी फौज पर हमला बोल दिया। जंग कई दिनों तक जारी रहा। अंततः ईरानी सेना हार गई। उसके सेनापति को कैद कर, खलीफा के सामने हाज़िर किया गया। खलीफा ने हुकम दिया, 'इसका सिर कलम कर दो।' तभी ईरानी सेनापति ने गुहार लगाई, 'ठहरिए हुज़ूर, मैं प्यासा हूँ। खलीफा ने तुरंत पानी मंगवाया। बायजूद इसके सेनापति भय से कांप रहा था। खलीफा ने उसे दिलासा दिया, 'तू बेखौफ पानी पी ले। हम तेरे से वादा करते हैं कि जब तक तू पानी नहीं पी लेगा, तब तक ज़िंदा रहेगा।' सुनकर ईरानी सेनापति ने पानी का प्याला लुढ़का दिया। बोला, 'हुज़ूर! अब तो मुझे पानी नहीं पीना। आप चाहें, तो मेरा सिर धड़ से अलग कर दें। लेकिन अपने वचन का ख्याल रखें।' खलीफा उमर गहरी सोच में पड़ गया। बोला, 'जाओ, तुम्हें आजाद किया। मेरे वचन की कीमत तैरी जान से कहीं ज्यादा है।'



**सामयिक**  
**राजस्थान कांग्रेस में समाप्त हुआ गहलोत-पायलट युग**

**रमेश सर्राफ घमोरा**  
अध्यक्ष का पद गंवाना पड़ा था। वही उनके समर्थक कई मंत्रियों को भी पदों से हटा दिया गया था। उस समय पायलट के पास विधायकों की संख्या कम रह गई थी। क्योंकि पायलट द्वारा की जा रही बगावत की जानकारी उनके ही कुछ विधायकों ने मुख्यमंत्री अशोक गहलोत को दे दी थी। मुख्यमंत्री गहलोत ने समय रहते पायलट गुट के कई विधायकों को अपने पाले में लाकर पायलट को राजनीतिक दृष्टि से कमजोर बना दिया था। आलाकमान के हस्तक्षेप के बाद पायलट समर्थक कुछ विधायकों को गहलोत सरकार में फिर से मंत्री बनाया गया था। मगर पायलट को कोई भी पद नहीं दिया गया था। पायलट की बगावत से लेकर विधानसभा चुनाव तक गहलोत व पायलट द्वारा लगातार एक दूसरे के खिलाफ बयान बाजी की जाती रही थी। 2022 को कांग्रेस अध्यक्ष सोनिया गांधी ने सचिन पायलट को मुख्यमंत्री बनाने के लिए 25 सितंबर 2022 को जयपुर में कांग्रेस विधायक दल की बैठक का आयोजन करवाया था। जिसमें मलिकार्जुन खरगे व अजय माकन को पर्यवेक्षक बनाकर भेजा गया था। मगर अशोक गहलोत गुट के शांति धारीवाल, महेश जोशी व धर्मेश राठौर ने विधायक दल की बैठक ही नहीं होने दी। धारीवाल ने अपने आवास पर विधायकों की समानान्तर बैठक आयोजित कर कांग्रेस अध्यक्ष द्वारा आहूत विधायक दल की बैठक का बहिष्कार करवा दिया था। जिस कारण से सचिन पायलट मुख्यमंत्री बनने से रह गए थे। उसी दौरान सोनिया गांधी ने अशोक गहलोत को कांग्रेस के राष्ट्रीय अध्यक्ष पद के लिए भी नामित किया था। मगर गहलोत ने मुख्यमंत्री पद जाने के डर से अध्यक्ष बनने से भी इंकार कर दिया था। गहलोत व पायलट की आपसी लड़ाई में राजस्थान कांग्रेस को जितना नुकसान हुआ है। उसकी भरपाई होना मुश्किल लगता है। दोनों ही नेताओं को प्रदेश की राजनीति से बाहर भेज दिया गया है। अशोक गहलोत को नेशनल अलायंस कमेटी का सदस्य बनाया गया है। जो लोकसभा चुनाव के दौरान विभिन्न दलों से गठबंधन पर चर्चा करेगी। इस पांच सदस्यों वाली समिति का संयोजक पार्टी महासचिव मुकुल वासनििक को बनाया गया है। जबकि समिति में अशोक गहलोत, भूपेश बघेल, सलमान खुर्शीद व मोहन प्रकाश को सदस्य बनाया गया है। नेशनल अलायंस कमेटी का सदस्य बनने के कारण अशोक गहलोत राष्ट्रीय राजनीति में व्यस्त हो जाएंगे और उनके पास प्रदेश की राजनीति के लिए समय नहीं बचेगा। इसी तरह सचिन पायलट को कांग्रेस का राष्ट्रीय महासचिव बनाकर छत्तीसगढ़ का प्रभारी बनाया गया है। छत्तीसगढ़ में हाल ही में संपन्न हुए विधानसभा चुनाव में कांग्रेस को अब तक की सबसे करारी हार झेलनी पड़ी और मुख्यमंत्री भूपेश बघेल को पद गंवाना पड़ा है। जैसे भी छत्तीसगढ़ में कांग्रेस के पास लोकसभा के मात्र दो ही सदस्य हैं। ऐसे में प्रदेश प्रभारी के नाते सचिन पायलट को छत्तीसगढ़ में कड़ी मेहनत करनी पड़ेगी। छत्तीसगढ़ के प्रभारी बनने के बाद सचिन पायलट का भी राजस्थान की राजनीति से जुड़ाव काम हो जाएगा। उनका ज्यादा समय राजस्थान के बाहर ही बीतेगा। कांग्रेस अध्यक्ष मलिकार्जुन खरगे ने पंजाब के प्रभारी हरीश चौधरी को पदमुक्त कर दिया है। बायतु क्षेत्र से मात्र 910 वोटों से जीते हरीश चौधरी अध्यक्ष पद के लिए भी नामित किया था। मगर गहलोत ने मुख्यमंत्री पद जाने के डर से अध्यक्ष बनने से भी इंकार कर दिया था। गहलोत व पायलट की आपसी लड़ाई में डोटासरा कांग्रेस के प्रदेश अध्यक्ष हैं। जिनका हटना तय माना जा रहा है। कांग्रेस के नवनिर्वाचित 69 विधायकों में सबसे अधिक संख्या जाट, अनुसूचित जाति व अनुसूचित जनजाति के विधायकों की है। इसको देखते हुए प्रदेश अध्यक्ष पद पर हरीश चौधरी व विधायक दल के नेता के पद पर आदिवासी समुदाय के महेंद्रजीत सिंह मालवी की नियुक्ति हो सकती है। महेंद्रजीत मालवी अभी कांग्रेस कार्यसमिति के सदस्य हैं तथा लगातार विधायक का चुनाव जीत रहे हैं। गहलोत सरकार में भी वह कैबिनेट मंत्री थे। उनकी आदिवासी क्षेत्र में अच्छी पकड़ मानी जाती है। राजस्थान में अलवर से सांसद रहे भंवर जितेंद्र सिंह को भी कांग्रेस का राष्ट्रीय महासचिव पद पर बरकरार रखा गया है।

**विशेष**

**गहन मानवीय चेतना के चितरे थे मिर्जा गालिब**

**ललित गर्ग**  
**मो.: 9811051133**  
मिर्जा गालिब उर्दू-फारसी के प्रख्यात कवि तथा महान शायर थे। वे सर्व-धर्म-सद्भाव एवं मानवीय चेतना के चितरे थे। गालिब का व्यक्तित्व बड़ा ही आकर्षक एवं बहुआयामी था। उनका जीवन संघर्ष से भगते या पलायन करते हुए नहीं बिता और न इनकी कविता एवं शायरी में कहीं निराशा का नाम है। वह इस संघर्ष को जीवन का एक अंश तथा आवश्यक अंग समझते थे। मानव की उन्नता तथा मनुष्यत्व को सब कुछ मानकर उसके भावों तथा विचारों का वर्णन करने में वह अत्यन्त निपुण थे और यह वर्णनशैली ऐसे नए ढंग की है कि इसे पढ़कर शताब्दियों बाद भी पाठक मुग्ध हो जाता है। गालिब में जिस प्रकार शारीरिक सौंदर्य था, उसी प्रकार उनकी प्रकृति में दिनेदप्रियता तथा वक्रता भी थी और वे सब विशेषताएं उनकी कविता एवं शायरी में यत्र-तत्र झलकती रहती हैं। चिन्ताओं से संघर्ष में इनकी सहायक एक तो थी शराब, जिन्दगी के अंतिम समय में जुर की लत भी लग गई। उन्हें शुरू से शतरंज और चौसर खेलने की आवत थी। अक्सर मित्र-मण्डली जमा होती और खेल-तमाशों में वक्त कटता था। अपने मदिरा प्रेम के कारण जो भाव प्रकट किए हैं, वे शेर ऐसे कुटीले तथा विनोदपूर्ण हैं कि उनका जोड़ उर्दू कविता में अन्यत्र नहीं मिलता। हर जुबा का वो आसरा...उसके दिल में धड़कता था आगरा... गालिब को पूरी दुनिया जानती है, उनकी शायरी का सम्मान करती है। उनकी शायरी के लोग आज भी दीवाने हैं कोई भी महफिल गालिब की शायरी के अधुरी है। उनका जन्म आगरा में 27 दिसंबर 1797 को एक सैनिक पृष्ठभूमि वाले परिवार में हुआ था। उनका पूरा बचपन ताजमगरी में ही बीता। मिर्जा गालिब का पूरा नाम मिर्जा असद-उल्लाह बेग था उर्फ गालिब था। उन्होंने अपने पिता और चाचा को बचपन में ही छोड़ दिया था, गालिब का जीवनयापन मूलतः अपने चाचा के मरणोपरान्त मिलने वाले पेंशन से होता था। गालिब की पृष्ठभूमि एक तुर्क परिवार से थी और इनके दादा मिर्जा कोबान बेग खान मध्य एशिया के समरकन्द से सन 1750 के आसपास अहमद शाह के शासन काल में भारत आये। उन्होंने दिल्ली, लाहौर व जयपुर में काम किया और अन्ततः आगरा में बस गये। गालिब के पिता मिर्जा अब्दुब्बा बेग ने इज़त-उत-निंसा बेगम से निकाह किया और अपने ससुर के घर में रहने लगे। उन्होंने पहले लखनऊ के नवाब और बाद में हैदराबाद के निजाम के यहाँ काम किया। 1802 में अलवर में एक युद्ध में उनकी मृत्यु के समय गालिब मात्र 5 वर्ष के थे। जब गालिब छोटे थे तो एक नव-मुस्लिम-वंशित ईरान से दिल्ली आए थे और उनके साहित्य में रहकर गालिब ने फारसी सीखी। जवानी के दहलीज पर कदम रखते ही वह दिल्ली चले गए। यहां जाने के बाद भी ताम्र मिर्जा गालिब के दिल व दिमाग में आगरा छाया रहा। आगरा में गालिब के जन्मस्थान को इन्द्रभानु कन्या अन्तर महाविद्यालय में बदल दिया गया है, जिस कम्परे में गालिब का जन्म हुआ था उसे आज भी सुरक्षित रखा गया है। दिल्ली के चांदनी चौक के बलीमरान इलाके के कासिम जान गली में स्थित गालिब के घर को गालिब मेमोरियल में तब्दील कर दिया गया। गालिब की प्रारम्भिक शिक्षा के बारे में स्पष्टतः कुछ कहा नहीं जा सकता। उन्होंने अधिकतर फारसी और उर्दू में पारम्परिक भक्ति और सौन्दर्य रस पर रचनायें लिखीं। उन्होंने फारसी और उर्दू दोनों में पारंपरिक गीत काव्य की रहस्यमय-रोमांटिक शैली में सबसे व्यापक रूप से लिखा और यह गजल के रूप में जाना जाता है। उनकी शायरियों में गहन साहित्य और क्लिष्ट भाषा का समावेश था। उन्होंने अपनी शायरी का बड़ा हिस्सा असद के नाम से लिखा है। गालिब हिंदुस्तान में उर्दू अदबी के दुनिया के सबसे रोचक किरदार थे। उनकी जड़ें तुर्क से थीं। वे फारसी कविता को भारतीय भाषा में लोकप्रिय करने में माहिर थे, उन्हें पत्र लिखने का बहुत शौक था। इसीलिए उन्हें पत्र-पुरोधा भी कहा जाता था। आज भी उनके पत्रों को उर्दू साहित्य में एक अहम विरासत माना जाता है। मिर्जा गालिब ने 11 वर्ष की छोटी उम्र में ही अपनी पहली कविता लिखी थी। मिर्जा गालिब की मातृभाषा उर्दू थी लेकिन तुर्की और फारसी भाषाओं पर भी उनकी अच्छी पकड़ थी। उन्होंने अरबी, फारसी, दर्शन और तर्कशास्त्र का भी अध्ययन किया था। बहादुर शाह जफर द्वितीय ने 1850 ई. में गालिब को दबीर-उल-मुल्क और नज्म-उद-दौला की उपाधि प्रदान की थी। इसके अलावा बहादुर शाह जफर द्वितीय ने गालिब को मिर्जा नोशा की उपाधि प्रदान की थी, जिसके बाद गालिब के नाम के साथ मिर्जा शब्द जुड़ गया। तबियत से खुद एक शायर बहादुर शाह जफर द्वितीय ने कविता सीखने के उद्देश्य से 1854 में गालिब को अपना शिक्षक नियुक्त किया था। बाद में बहादुर शाह जफर ने गालिब को अपने बड़े बेटे शहाजादा फखरुद्दीन मिर्जा का भी शिक्षक नियुक्त किया था। इसके अलावा गालिब मुगल दरबार में शाही इतिहासविद के रूप में भी काम करते थे। मिर्जा के विषय में पहली बात तो यह है कि वह अत्यन्त शिष्ट एवं मित्रप्रेमी थे। जो कोई उनसे मिलने आता, उससे खुले दिल से मिलते थे। इसीलिए जो आदमी एक बार इनसे मिलता था, उसे सदा इनसे मिलने की इच्छा बनी रहती थी। मिर्जा के प्रति अत्यन्त यफ़ादार थे। उनकी खुशी में खुशी, उनके दुःख में दुःखी। मिर्जा को देखकर बाग-बाग हो जाते थे। उनके मिर्जा का बहुत बड़ा दाया था। उसमें हर जाति, धर्म और प्रान्त के पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबन्धना या धमकावट का व्यव करने से पूर्व इन विज्ञापनों के बारे में समस्त राजकारी वारं सचिवों को लिखना तथा सेवाओं के लिए विज्ञापनदाताओं द्वारा किए जा रहे किसी प्रकार के वारंटों के लिए लिखित नही है। अगर विज्ञापनदाता विज्ञापन में किया जा रहा था तब नही करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदायी नहीं बना सकता। - दक्षिण भारत राष्ट्रमत

दक्षिण भारत राष्ट्रमत

दीक्षांत समारोह



उपराष्ट्रपति जगदीप धनखड़ मंगलवार को महर्षि दयानंद विश्वविद्यालय, रोहतक के 18वें दीक्षांत समारोह में भाग लेते हुए।

साहिबजादों के बलिदान की गाथा हर बच्चे और युवा को सुनाई जानी चाहिए : योगी आदित्यनाथ

दक्षिण भारत राष्ट्रमत  
dakshinbharat.com

लखनऊ। उत्तर प्रदेश के मुख्यमंत्री योगी आदित्यनाथ ने मंगलवार को कहा कि 'वीर बाल दिवस' हमें सिख गुरुओं के बलिदान को याद दिलाता है और साहिबजादों के बलिदान की गाथा हर बच्चे और युवा को सुनाई जानी चाहिए।



को सिर-माथे पर धारण कर उन्हें मुख्यमंत्री आवास में आसीन कराया।

मुख्यमंत्री योगी आदित्यनाथ ने मंगलवार को अपने सरकारी आवास में आयोजित विशेष संकीर्तन कार्यक्रम को संबोधित करते हुए कहा, गुरु गोविंद सिंह के चारों पुत्र धर्म और देश की रक्षा के लिए हंसते-हंसते प्राणों की आहुति दे दी।

यह इतिहास युवा पीढ़ी तक पहुंचानी होगी, ताकि वे अपने बलिदानियों की गौरवगाथा के बारे में जानें। उन्होंने कहा कि इससे पहले मुख्यमंत्री योगी आदित्यनाथ ने अपने आवास में गुरुग्रंथ साहिब का स्वागत एवं अभिनंदन किया। यहां जारी एक अधिकारिक बयान के अनुसार उन्होंने गुरुग्रंथ साहिब

लिए कार्य किए जाएंगे।

योगी ने गुरु गोविंद सिंह जी को नमन करते हुए कहा कि उन्होंने अपने चार-चार पुत्र देश और धर्म की रक्षा करते हुए बलिदान कर दिए। जब गुरु गोविंद सिंह जी से पूछा गया कि आपके चार पुत्र शहीद हुए, उस समय उनके मुख से यही निकला था कि चार हुए तो क्या हुआ, जीवित हुए हजारा। ऐसे कार्यक्रम उनके प्रति कृतज्ञता ज्ञापित करने का अवसर हैं।

मुख्यमंत्री ने लखनऊ के सिखों को धन्यवाद देते हुए कहा कि सभी ने 2020 से लगातार इस बात

को उठाया कि भारत के इतिहास में सर्वोच्च बलिदान देने वाले साहिबजादों को आखिर क्यों विस्मृत कर दिया गया। जिन साहिबजादों के बलिदान दिवस को बाल दिवस के रूप में मनाना चाहिए, उसकी जगह किसी और घटना को बाल दिवस से जोड़ दिया गया।

मुख्यमंत्री ने कहा कि प्रधानमंत्री मोदी के नेतृत्व और प्रेरणा से दोनों साहिबजादों बाबा जोराराम सिंह और बाबा फतेह सिंह के बलिदान दिवस को आज पूरा देश वीर बाल दिवस के रूप में मना रहा है।

मुख्यमंत्री ने कहा कि सिख गुरुओं का बलिदान व्यक्तिगत या परिवार के लिए नहीं था, बल्कि उनका बलिदान देश और धर्म के लिए था। उन्होंने जोर देकर कहा कि हमारे स्कूली बच्चों के सामने साहिबजादों का इतिहास आना ही चाहिए। उन्होंने कहा कि ये सौभाग्य की बात है कि इस अवसर पर हर साल मुख्यमंत्री आवास में गुरुवाणी पाठ का आयोजन हो जाता है, साथ ही प्रदेशभर में आम सिख बंधुओं के साथ संवाद हो जाता है।

पाक में आठ फरवरी को होने वाले चुनाव के लिए पहली हिंदू महिला ने नामांकन पत्र दाखिल किया

पेशावर/भाषा। डॉ सवीरा प्रकाश पाकिस्तान के अशांत खैबर पख्तूनख्वा प्रांत में प्रांतीय चुनाव में शामिल होने वाली अल्पसंख्यक हिंदू समुदाय की पहली महिला हैं। पेशे से चिकित्सक प्रकाश (25) ने शुक्रवार को खैबर पख्तूनख्वा के बुनेर जिले में पीके-25 की सामान्य सीट के लिए नामांकन पत्र दाखिल किया। उनके पिता ओम प्रकाश ने मंगलवार को 'पीटीआई-भाषा' को यह जानकारी दी। ओम प्रकाश ने कहा कि उनकी बेटी ने पाकिस्तान पीपुल्स पार्टी (पीपीपी) की उम्मीदवार के रूप में पहाड़ी बुनेर जिले से केपीके विधानसभा की सामान्य सीट पीके-25 निर्वाचन क्षेत्र उन्हांने केपीके विधानसभा में महिलाओं के लिए आरक्षित एक सीट पर भी

भारत-रूस संबंधों को सकारात्मक पथ पर बनाए रखेगा भू-राजनीतिक, रणनीतिक आधार : जयशंकर

मॉस्को/भाषा। विदेश मंत्री एस जयशंकर ने यहां अपने रूसी समकक्ष और अन्य शीर्ष नेताओं के साथ बातचीत से पहले कहा कि भू-राजनीतिक और रणनीतिक आधार भारत-रूस संबंधों को सकारात्मक पथ पर बनाए रखेगा। जयशंकर ने अपने पोस्ट में कहा, रूसी रणनीतिक समुदाय के प्रमुख प्रतिनिधियों के साथ एक खुली और दृढ़शील बातचीत। पुनर्संतुलन के महत्व और बहुध्रुवीयता के उभार के बारे में चर्चा की।

उन्होंने कहा, संबंधित ढांचे में भारत-रूस संबंध कैसे विकसित होंगे, इस पर विचारों का आदान-प्रदान किया। कर्नलट्विट्टी, बहुपक्षवाद, बड़ी शक्ति प्रतिस्पर्धा और क्षेत्रीय संघर्ष पर भी चर्चा की।

राम मंदिर परिसर अपने तरीके से आत्मनिर्भर होगा, जटायु की मूर्ति स्थापित : चंपत राय



आत्मनिर्भर होगा क्योंकि इसमें दो अपशिष्ट जल उपचार संयंत्र (एसटीपी), एक जल उपचार संयंत्र (डब्ल्यूटीपी) और पावर हाउस से एक समर्पित लाइन होगी। उन्होंने कहा कि मंदिर परिसर में एक दमकल चौकी भी होगी, जो भूमिगत जलाशय से पानी का इस्तेमाल करने में सक्षम होगी। राय ने पत्रकारों के एक समूह के साथ परिदृश्य योजना साझा करते हुए कहा कि भव्य मंदिर में 392 खंभे होंगे, 14 फीट चौड़ी परकोटा परिधि होगी जो 732 मीटर तक फैली होगी। उन्होंने कहा कि राम मंदिर परिसर में बुजुर्ग, विशेष रूप से दिव्यांग आंगतुकों की सुविधा के लिए प्रवेश द्वार पर लिफ्ट की सुविधा और दो रैंप होंगे। राय ने यह भी कहा कि अयोध्या में कुबेर टीला पर जटायु की मूर्ति स्थापित की गई है।



पंकज त्रिपाठी की फिल्म में अटल हूं का गाणा 'देश पहले' रिलीज

मुंबई/वार्ता। और इसे रवि ने ही ऋषि विरमानों के साथ मिलकर लिखा है। फिल्म में अटल हूं का पहला गाणा देश पहले रिलीज हो गया है। जूनिन नॉटियाल द्वारा गाए गए इस गाणे का लिब्रेटो मनोज मुन्तशिर ने लिखा है। पायल देव ने इस गाणे को कंपोज किया है। गाणे का वीडियो शेयर करते हुए पंकज त्रिपाठी ने इंस्टाग्राम पर लिखा, दुनिया के सारे सुख पीछे, मेरा देश पहले। फिल्म में अटल हूं 19 जनवरी 2024 को रिलीज की जाएगी।



कंगना रनौत अभिनीत फिल्म 'तेजस' पांच जनवरी को जी5 पर होगी प्रसारित

मुंबई/भाषा। बॉलीवुड अभिनेत्री कंगना रनौत अभिनीत फिल्म 'तेजस' पांच जनवरी से 'ओवर द टॉप' (ओटीटी) मंच 'जी5' पर प्रसारित होगी। सर्वश्रेष्ठ मेवाड़ा फिल्म के लेखक तथा निर्देशक हैं और रोनी रङ्गवाला इसके निर्माता। फिल्म में कंगना भारतीय वायु सेना की एक पायलट के किरदार में हैं। इस साल 27 अक्टूबर को सिनेमाघरों में रिलीज हुई यह फिल्म बॉक्स ऑफिस पर दर्शकों को जुटाने में नाकाम रही थी। रनौत ने कहा कि उन्हें उम्मीद है कि फिल्म 'तेजस' में सशस्त्र बलों की यह गाथा दर्शकों को प्रेरित करेगी। उन्होंने कहा, 'तेजस' के जरिए हमारा मकसद न केवल मनोरंजन करना था, बल्कि सशस्त्र बलों के जुनून तथा बलिदान को भी दुनिया के सामने लाना था...' अभिनेता मनीष कालरा ने एक बयान में कहा, मुझे उम्मीद है कि दर्शक फिल्म को पसंद करेंगे और वास्तविक जीवन के नायकों की अविश्वसनीय कहानियों से प्रेरणा लेंगे। एक रोमांचक यात्रा के लिए तैयार हो जाइए क्योंकि 'तेजस' डिजिटल मंच पर उड़ान भर रहा है। फिल्म में अभिनेता आशीष विद्यार्थी, हर्षवर्द्धन राणे, दिव्या दत्ता, अंशुल चौहान और वरुण मित्रा जैसे कलाकार भी हैं।

उत्तर प्रदेश ऑर्टिस्ट अकादमी अवार्ड से सम्मानित हुयी पाखी हेगड़े

मुंबई/वार्ता। गर्व करने की बात है कि उन्हें उत्तरप्रदेश के इस प्रतिष्ठित सम्मान के लिए चुना गया। इससे उन्हें अपने कार्यक्षेत्र में और बेहतर करने की प्रेरणा मिलेगी और आगे भी कोशिश यही रहेगी कि वह और बेहतर कर सकें जिससे समाज पर इसका बेहतर असर हो और युवाओं की सोंच समाज हित मे कार्य करने के प्रति सकारात्मक हो।



'द लेजेंड ऑफ हनुमान सीजन 3' का ट्रेलर रिलीज

मुंबई/वार्ता। एव एक्जीक्यूटिव प्रोड्यूसर शरद देवराज ने कहा, 'द लेजेंड ऑफ हनुमान' के सीजन 3 में हम अर्धराज और बुराई के बीच चलने वाले निरंतर युद्ध के महाकाव्य पर विस्तार करेंगे, और दिखायेंगे कि कैसे अजर-अमर भगवान हनुमान भयानक अंधकार के बीच हमेशा जलने वाली आशा की ज्योति बन जाते हैं। इसमें पहली बार, लंका की महायुद्ध की भयंता और देवताओं, दानवों, वनों में रहने वाले जीवों और महान योद्धाओं को उच्च गुणवत्ता वाले एनीमेशन के माध्यम से दिखाया जाएगा। यह एक ऐसा अद्भुत दृश्य तैयार करेगा, जिससे भारत ही नहीं, बल्कि दुनिया भर के सभी उम्र के दर्शक अपना जुड़ाव महसूस करेंगे। डिज्नी+ हॉटस्टार पर 'द लेजेंड ऑफ हनुमान' का सीजन 3 दिखाया कि कैसे साहस और उम्मीद हमेशा अंधकार को हराएगी। इसमें यह भी प्रदर्शित किया जाएगा कि एक वास्तविक



दुनिया भर के सभी उम्र के दर्शक अपना जुड़ाव महसूस करेंगे। डिज्नी+ हॉटस्टार पर 'द लेजेंड ऑफ हनुमान' का सीजन 3 दिखाया कि कैसे साहस और उम्मीद हमेशा अंधकार को हराएगी। इसमें यह भी प्रदर्शित किया जाएगा कि एक वास्तविक

स्वीडन को नाटो में शामिल किए जाने पर तुर्किये की संसदीय समिति ने चर्चा फिर से शुरू की

दक्षिण भारत राष्ट्रमत  
dakshinbharat.com

अंकारा। उत्तर अटलांटिक संधि संगठन (नाटो) में स्वीडन को शामिल किए जाने पर तुर्किये की संसद की एक समिति मंगलवार को विचार-विमर्श फिर से शुरू करने वाली है।

कुछ दिन पहले, तुर्किये के राष्ट्रपति रेसेप तैय्यप एर्दोआन ने स्वीडन को नाटो में शामिल किए जाने के मुद्दे को एफ-16 लड़ाकू विमान खरीदने के तुर्किये के अनुरोध पर अमेरिकी मंजूरी से जोड़ा था।

नाटो के सदस्य तुर्किये ने जुलाई में स्वीडन के संगठन में शामिल होने पर अपनी आपत्ति हटा ली, लेकिन संसद में अनुमोदन की प्रक्रिया रुकी हुई है। तुर्किये ने स्वीडन पर तुर्किये की सुरक्षा धिताओं को गंभीरता से नहीं लेने का आरोप लगाया है।

इस महीने, एर्दोआन ने देश के मौजूदा लड़ाकू विमानों के बड़े को आधुनिक बनाने के लिए 40 नए एफ-16 लड़ाकू विमान और उपकरण खरीदने की योजना जाहिर की थी। तुर्किये के नेता ने यह भी कहा था कि कनाडा और नाटो के अन्य सहयोगियों को तुर्किये पर लगाए गए हथियार प्रतिबंध हटाने चाहिए। अमेरिका ने एफ-16 के संबंध में तुर्किये के अनुरोध का समर्थन किया है लेकिन तुर्किये को सैन्य साजो-सामान बिक्री का कांग्रेस (अमेरिकी संसद) में कड़ा विरोध है।

तुर्किये संसद की विदेश मामलों की समिति ने पिछले महीने नाटो में स्वीडन की सदस्यता पर चर्चा शुरू की थी। हालांकि, एर्दोआन की सत्तारूढ़ पार्टी के सांसदों द्वारा इस आधार पर स्थगन प्रस्ताव प्रस्तुत करने के बाद बैठक स्थगित कर दी गई कि कुछ मुद्दों पर अधिक स्पष्टीकरण की आवश्यकता है और स्वीडन के साथ बातचीत ठोस शकल नहीं ले सकी है।

फरवरी 2022 में यूक्रेन पर रूस के हमले के बाद स्वीडन और फिनलैंड सैन्य गुटनिरपेक्षता का रुख त्यागकर नाटो की सदस्यता के लिए आगे बढ़े। तुर्किये की संसद के अनुमोदन के बाद फिनलैंड अप्रैल में नाटो में शामिल होने के साथ ही संगठन का 31वां सदस्य बन गया।

नाटो के विस्तार के लिए सभी मौजूदा सदस्यों की मंजूरी की आवश्यकता है। तुर्किये और हंगरी ही ऐसे देश हैं जो इस पर आपत्ति जता रहे हैं। हंगरी ने स्वीडन की सदस्यता के अनुरोध को यह कहते हुए रोक दिया कि स्वीडन के नेताओं ने हंगरी के लोकतंत्र की स्थिति के बारे में 'सरसर झूठ' बोला है।

येचुरी यदि राम और रामत्व की ओर लौट जाते हैं तो उनके हित में ही होगा: विहिप

दक्षिण भारत राष्ट्रमत  
dakshinbharat.com

नई दिल्ली/भाषा। अयोध्या में राम मंदिर में 22 जनवरी को होने वाले प्राण प्रतिष्ठा समारोह में आने से इनकार करने वाले माकपा नेता सीताराम येचुरी पर निशाना साधते हुए विश्व हिंदू परिषद ने मंगलवार को कहा कि अगर वह 'राम, रामत्व और भारत की ओर लौट जाते हैं' तो यह उनके हित में होगा।

येचुरी ने कार्यक्रम के निमंत्रण को अस्वीकार करते हुए कहा कि धर्म व्यक्तिगत पसंद का मामला है और इसे राजनीतिक कायदे के लिए औजार नहीं बनाया जाना चाहिए। इस पर विश्व हिंदू परिषद (विहिप) की प्रतिक्रिया आई है।

विहिप के राष्ट्रीय प्रवक्ता विनोद बंसल ने 'एक्स' पर लिखा, खबर है कि सीताराम नाम वाले सज्जन अयोध्या नहीं जाएंगे। उन्होंने कहा, राजनीतिक विरोध समझ में आता है, लेकिन अगर किसी को उनके नाम से ही इतनी घृणा है तो यह केवल कम्युनिस्ट हो सकते हैं।

बंसल ने वीडियो जारी कर एक बयान में कहा कि येचुरी की पार्टी की प्रतिबद्धता अलग हो सकती है, लेकिन यह साफ नहीं है कि माकपा महासचिव का विरोध भगवान राम से है या अपने ही नाम से है। उन्होंने कहा, इस पर सफाई आनी चाहिए।

विहिप नेता ने कहा, देश राम और रामत्व की ओर लौट रहा है और आप कब तक इनका विरोध करेंगे। उन्होंने कहा कि येचुरी को 'वापसी करनी चाहिए और राम, रामत्व तथा इस भारत को अपना लेना चाहिए'। बंसल ने कहा, अब यह आपके हित में है। अन्यथा, लोग जानते हैं कि किस तरह जवाब देना है।

नारेबाजी



रांची में टीईटी (शिक्षक पात्रता परीक्षा) उत्तीर्ण सहायक शिक्षकों ने मंगलवार को रांची में सीएम हाउस के घेराव के दौरान अपनी स्थायी नौकरी की मांग को लेकर झारखंड के मुख्यमंत्री हेमंत सोरेन के खिलाफ नारेबाजी करते हुए।

'द लेजेंड ऑफ हनुमान सीजन 3' का ट्रेलर रिलीज

मुंबई/वार्ता। एव एक्जीक्यूटिव प्रोड्यूसर शरद देवराज ने कहा, 'द लेजेंड ऑफ हनुमान' के सीजन 3 में हम अर्धराज और बुराई के बीच चलने वाले निरंतर युद्ध के महाकाव्य पर विस्तार करेंगे, और दिखायेंगे कि कैसे अजर-अमर भगवान हनुमान भयानक अंधकार के बीच हमेशा जलने वाली आशा की ज्योति बन जाते हैं। इसमें पहली बार, लंका की महायुद्ध की भयंता और देवताओं, दानवों, वनों में रहने वाले जीवों और महान योद्धाओं को उच्च गुणवत्ता वाले एनीमेशन के माध्यम से दिखाया जाएगा। यह एक ऐसा अद्भुत दृश्य तैयार करेगा, जिससे भारत ही नहीं, बल्कि दुनिया भर के सभी उम्र के दर्शक अपना जुड़ाव महसूस करेंगे। डिज्नी+ हॉटस्टार पर 'द लेजेंड ऑफ हनुमान' का सीजन 3 दिखाया कि कैसे साहस और उम्मीद हमेशा अंधकार को हराएगी। इसमें यह भी प्रदर्शित किया जाएगा कि एक वास्तविक



## भाजपा प्रदेश अध्यक्ष अन्नामलै को मिल रहा है अपार समर्थन

कोयंबटूर/दक्षिण भारत अपनी यात्रा के दौरान उन्होंने सत्तासीन द्रमुक सरकार की गलती नितियों व भ्रष्टाचार की कहानी पर प्रहार किया तथा नरेन्द्र मोदी के विकास कार्यों को गिनाया। इस मौके पर बड़ी संख्या में भाजपा समर्थक उनकी रैली में शामिल हुए। अन्नामलै ने कुंभकोणम के शहीदों को याद करते हुए कहा कि यदि भाजपा प्रदेश सत्ता में आती है तो शहीदों को उचित सम्मान दिया जाएगा।



## डीजी वैष्णव कॉलेज बना ओवरआल एथलेटिक्स टूर्नामेंट विजेता

दक्षिण भारत राष्ट्रमत dakshinbharat.com  
चेन्नई। मद्रास विश्वविद्यालय के शारीरिक शिक्षा विभाग द्वारा आयोजित 55वीं एएल मुदलियार एथलेटिक्स टूर्नामेंट में डीजी वैष्णव कॉलेज बना ओवरआल विजेता है। वैष्णव कॉलेज ने विद्यार्थियों ने कुल 10 स्वर्ण पदक, 10 रजत पदक, और 4 कांस्य पदक के साथ 24 पदक अपने नाम कर एक रिकार्ड कायम किया। एमए प्रकाशिता द्वितीय वर्ष के छात्र विष्णु 1112 पाँट्स के साथ व्यक्तिगत चैंपियन बने। 800 मीटर, 1500 मीटर, और 4100 मीटर की दौड़ में तथा 110 मीटर बाधा दौड़ में वैष्णव कॉलेज के खिलाड़ियों ने नया रिकार्ड कायम किया। शारीरिक शिक्षा निदेशक डॉ. ई. वसंतकुमार, वैष्णव कॉलेज के कॉलेज के प्राचार्य डॉ एस संतोष बाबू और सचिव डॉ अशोक कुमार मूंदडा ने सभी विजेता खिलाड़ियों को बधाई दी।



## बुटाटी में आभूषण महल के लोकार्पण पर हुआ दिलीप धींग की पुस्तक का विमोचन

दक्षिण भारत राष्ट्रमत dakshinbharat.com  
बुटाटी (नागौर)। नागौर जिलांतगत बुटाटी में चतुरदास महाराज धाम पर आने वाले मरीजों व भक्तों के लिए सभी सुविधाओं से युक्त नवनिर्मित आभूषण महल (अतिथि गृह) का लोकार्पण महल निर्माता अभय श्रीश्रीमाल जैन द्वारा हुआ। अभयश्रीश्रीमाल ने बताया कि यह महल सदियों तक लोगों को लाभान्वित करता रहेगा। महल के निर्माण में राजस्थानी शिल्प, स्थापत्य, संस्कृति और नई तकनीक का बेजोड़ मिश्रण किया गया है। इसके झरोखे, छज्जे, झालियां, रेलिंग आदि पुरानी हथेलियों और राज प्रसादों की याद दिलाते हैं। यह 'नेट जीरो बिल्डिंग' है। इसमें बिजली, पानी और पर्यावरण को बचाने की सारी विधियाँ मौजूद हैं। सोलर टाइल्स वाला यह दुनिया का प्रथम भवन होगा। महल के एक भाग में जैन साधु-साधवियों के ठहरने और व्याख्यान हेतु साताकारी स्थानक बनाया है। इस मौके पर चेन्नई शसुन कॉलेज में जैनविद्या विभाग के शोध-प्रमुख डॉ. दिलीप धींग द्वारा जैन आगम साहित्य के आलोक में लिखित शोधग्रंथ 'मूल्यात्मक अर्थशास्त्र' का विमोचन हुआ। इसके अतिरिक्त अभय श्रीश्रीमाल के जीवन पर संजय लुणिया द्वारा लिखित पुस्तक 'एचटूओ' का विमोचन भी किया गया। नवकार मंत्र, चतुरदास महाराज तथा शंकरलाल श्रीश्रीमाल एवं सुंदरबाई श्रीश्रीमाल की तस्वीरों का अनावरण हुआ। इस मौके पर अनेक गणमान्य उपस्थित थे।

### मानवसेवा दक्षिण भारत राष्ट्रमत



चेन्नई के साहकारपेट स्थित कनिका परमेश्वरी महाविद्यालय में नारायण सेवा संस्थान उदयपुर शाखा तमिलनाडु के लतावधान में जरूरतमंद 500 लोगों को कम्बल वितरण किए गए। इस अवसर पर प्रदेश अध्यक्ष केशरसिंह राजपुरोहित, कोतवाल चावडी के पुलिस निरीक्षक शिवकुमार, रामलाल सुधार, नारायण सिंह ठाकुरला, धर्मेश जैन, अरुण डगारा आदि उपस्थित थे।



## कार्बन फ्री पार्क व बैडमिंटन कोर्ट का हुआ उदघाटन

दक्षिण भारत राष्ट्रमत dakshinbharat.com  
कोयंबटूर। शहर के साईबाबा कॉलोनी के बुनकर कॉलोनी में विधायक निधि व कुछ एनजीओ के सहयोग से बने विश्वस्तरीय कार्बन फ्री पार्क और बैडमिंटन कोर्ट का शुभारंभ किया गया। विधायक वनाति श्रीनिवासन ने उदघाटन के मौके पर कहा कि विकास कार्य करना केवल सरकार नहीं अपितु हम सभी की भी जिम्मेदारी है। पर्यावरण के प्रति हमें जागृत होना चाहिए इसलिए कार्बन फ्री ऊर्जा को बढ़ावा देने के लिए इस पार्क का उदघाटन किया गया है।

### अयोध्या के पीले चावल : दक्षिण भारत राष्ट्रमत



राम मंदिर अयोध्या के कोयंबटूर के प्राचीन कार्तिकेयन मंदिर मरुधमलाई मुरुगन मंदिर में सनातनी लोगों ने घर घर जाकर चावल एकत्र किए तथा उन चावलों की विशेष पूजा कर उन्हें पीला कर आमंत्रण के रूप में आमजनों में वितरित करके लिए उनके पैकेट बनाए गए। इस मौके पर चावलों को कलश में भरकर सिरुवनी रोड के वनवासी सेवा केंद्र में श्रद्धालुओं के दर्शन के लिए रखा गया। इस मौके पर भारतीय जनता पार्टी की विधायक व राष्ट्रीय महिला मोर्चा की अध्यक्ष वनाति श्रीनिवासन भी उपस्थित थीं।

### वर्ष 2023 में चरमपंथी हिंसा के कारण असम में किसी भी जान नहीं गई: हिमंत विश्व शर्मा

गुवाहाटी/भाषा। असम के मुख्यमंत्री हिमंत विश्व शर्मा ने मंगलवार को दावा किया कि 2023 में चरमपंथी हिंसा के कारण राज्य में किसी की भी जान नहीं गई और 'जनजातीय उग्रवाद भी पूरी तरह खत्म हो गया। उन्होंने कहा कि राज्य के अधिकतम हिस्सों से धीरे-धीरे सशस्त्र बल (विशेषाधिकार) अधिनियम (एएफएसपीए) को हटाया जाना भी शांति प्रयासों में एक अन्य बड़ी उपलब्धि रही। शर्मा ने सोशल मीडिया मंच 'एक्स' पर लिखा, केंद्र और राज्य सरकार के निरंतर प्रयास से असम में शांति और समृद्धि का दौर नजर आ रहा है। उन्होंने कहा, 2023 में कई संगठनों ने अपने हथियार डाल दिए, और क्षेत्रों से एएफएसपीए हटाया गया, चरमपंथी हिंसा के कारण किसी की भी जान नहीं गई एवं यह राज्य के लिए यह सफल साल रहा। शर्मा ने कहा कि इस पूर्वोत्तर राज्य से धीरे-धीरे एएफएसपीए हटाया गया है और अब केवल चार जिले ही इसके अंतर्गत हैं। अधिकारियों के अनुसार, एएफएसपीए सुरक्षाबलों को अभियान चलाने और बिना किसी वारंट के, गिरफ्तारी का अधिकार देता है। इसी के साथ, यदि सुरक्षाबलों के गोलियां चलाने पर किसी की जान चली जाती है तो उन्हें इस कानून के तहत गिरफ्तारी एवं अभियोजन से छूट प्राप्त है। शर्मा ने यह भी दावा किया कि 2023 में असम में 'जनजातीय उग्रवाद का पूर्ण समापन' हो गया।



## किशन रेड्डी ने गुरुद्वारा साहेब में मत्था टेका

हेदराबाद। केंद्रीय मंत्री एवं भारतीय जनता पार्टी (भाजपा) के तेलंगाना प्रदेश अध्यक्ष किशन रेड्डी ने मंगलवार को यहां अमृतपेट स्थित गुरुद्वारा साहेब में माथा टेका। इस मौके पर रेड्डी ने सिखों के दसवें गुरु गुरु गोबिंद सिंह के पुत्रों बाबा जोरावर सिंह तथा बाबा फतेह के बलिदानों को याद किया। उन्होंने कहा कि गुरु गोबिंद से इन दो पुत्रों (जिनकी आयु क्रमशः नौ साल और छह साल थीं) धर्म की रक्षा के लिए बहादुरी से अपने प्राणों की आहुति दे दी थी। ऐतिहासिक तथ्यों को याद करते हुए उन्होंने कहा कि गुरु गोबिंद के बड़े पुत्रों ने भी मुगलों के खिलाफ लड़ाइयां लड़ी थीं और अंततः धर्म की रक्षा के लिए अपने जीवन का बलिदान कर दिया था। उन्होंने कहा कि गुरु गोबिंद सिंह के दो छोटे पुत्रों को औरंगजेब के सैनिकों ने पकड़ लिया था। इसके बाद दोनों को प्रताड़ित किया तथा सिख धर्म को छोड़ कर इस्लाम धर्म को अपनाने के लिए दबाव डाला। केंद्रीय सांस्कृतिक विभाग के तहत बाबा जोरावर सिंह तथा बाबा फतेह सिंह के बलिदान को याद करने के लिए देशभर में 25 दिसंबर को कार्यक्रम आयोजित किया गया।

## महावीर इंटरनेशनल बेंगलूरु शाखा ने की गौसेवा

दक्षिण भारत राष्ट्रमत dakshinbharat.com  
बेंगलूरु। स्थानीय महावीर इंटरनेशनल बेंगलूरु शाखा के सदस्यों ने विजयपुरा गौशाला में वार्षिक मिलन समारोह के दौरान एकत्र हुए 41 हजार रुपए गौशाला में दिए। गौसेवा व सामाजिक मेलमिलाप के उद्देश्य से आयोजित इस कार्यक्रम में 40 सदस्य शामिल हुए। चेयरपर्सन भारती छाजेड़ ने सभी का स्वागत किया। वाइस चेयरपर्सन नीलम ललवानी ने संचालन करते हुए लोगों को गौसेवा के लिए प्रेरित किया। सदस्यों को गौशाला के लिए उदारतापूर्वक दान दिया तथा अपने हाथों से गौसेवा की। कर्नाटक के जोनल चेयरमैन सुशील तलेसरा ने कहा कि संस्था की गतिविधियों की जानकारी दी। वरिष्ठ सलाहकार रमेश दक ने गौसेवा कार्य को सराहा। मुख्य सचिव विजयराज सिसोदिया ने प्रतिभागियों को चैप्टर के गठन से लेकर आज तक आयोजित किये गये शिविरों के बारे में जानकारी दी। कोषाध्यक्ष सुरेश लखानी, संयुक्त सचिव आशीष बाफना और ध्रुव जैन ने व्यवस्था संभाली। वार्षिक मिलन में मनोरंजक खेल व सांस्कृतिक कार्यक्रमों का आयोजन किया गया। गौशाला के मालिक संभव कोठारी सभी को धन्यवाद दिया।